

శ్రీ రస్తు.
శ్రీబ్రహ్మబాహుధూతేహోభ్యోనమః

శకునశాస్త్రము

ఆను

(శిఖినరసింహశతకము)
పూర్వకవి ప్రణీతము

ఇ య్య ది

నే దు నూ రి గం గా ధ రం గా రి చే
విశేషాంశ తాత్పర్యసహితముగా వ్రాయబడినది.



ప బ్లి ష రు :

కొండ్ పల్లి వీర వెంకయ్య,

శ్రీసత్యనారాయణబుక్ డిపో,

రాజమండ్రి.

మెరు 0—8—0

రస్తు.
శ్రీ బ్రహ్మబైబిథూరేశ్వరస్వామి

శకునశాస్త్రము

అను

(శిఖినరసింహశతకము)

పూర్వకవి ప్రణీతము.

ఇ య్య ది

నే దు నూ రి గ ం గా ధ ర ం గా రి చే

విశేషాంశ తాత్పర్యసహితముగా వ్రాయబడెను.



ప బ్లి ష రు:

కొండ్ పల్లి వీర వెంకయ్య,

శ్రీ సత్యనారాయణ బుక్ డిపో,

రాజమండ్రి.

రాజమండ్రి కందుల సూర్యారావు బ్రదర్సువారి

రామమోహన ముద్రాక్షరశాలయందు

ముద్రితము.

1936

వెల 0—8—0

విషయ సూచిక.



విషయములు.	పేజీ.	విషయములు.	పేజీ.
దేవతాప్రార్థన	1	గరుత్మాంతునిశకునము	70
శుభశకునములు	2	పాలపిట్టశకునము	72
అవశకునములు	3	కాకులశకునము	74
ప్రయాణాదినములు	6	భారద్వాజవక్షిశకునము	78
చేష్టాశకునములు	9	సరస్వతిపులుగుశకునము	79
గౌళిపలుకులు	14	జాములదిశాఫలములు	80
వాక్యశకునములు	18	అవయవముల అదురుపాటు	
రాహువుండువారముల గడి		ఫలములు	81
యల వివరము	21	నైద్యవిషయశకునములు	83
నవగ్రహగౌళి	23	ప్రాణిప్రభృతిశకునములు	87
తుమ్మలశకునము	25	సర్వజనావశ్యకములు	93
తొండపాటుఫలము	28	అవశకునశాంతి	94
నలికీచుపాటుఫలము	30	సర్వలక్షణము	95
బల్లిజాతులు	32	గౌరీపంచాంగము	96
బల్లిజాతులకాలఫలములు	32	వగటిముహూర్తములు	97
వారములందేర్పడుకాలములు	33	రాత్రిముహూర్తములు	97
బల్లిపాటుతజ్ఞాతితత్కాల		తుమ్మలక్షణము	98
ఫలములు	35	ప్రయాణాదినములకు వార	
సర్పదర్శన శకునము	51	శూలము	100
పిల్లిశకునము	57	కరిదినములు (కరినాళ్లు)	100
కుక్కలశకునము	60	రాహుకాలము	101
నక్కలశకునము	68	గుళిక కాలము	101

ప్రీతి క.

ఆర్య వర్యులారా! పురాణములు, కావ్యములు, యక్షగానములు, ప్రబంధము, నవలలు, నాటకములు వలెనే శతకములు గూడ సాంధ్ర వాఙ్మయమునందు వ్యక్తిత్వముగల యొక విభాగముగనున్నవి. మన ప్రాచీనశతకములను యెల్ల వారలల్లారుముద్దుగా నాదరించినట్లు పెక్కు నిదర్శనములు కనబడుచున్నవి. శతకములు పండితపామరులకుఁ బఠ నార్హములై వివిధవిషయములను బోధించుచున్నవి. ఈ శతకములందు 1 భక్తి, 2 శృంగార, 3 వేదాంత, 4 నీతి, 5 నిఘంటు, 6 వైరాగ్య, 7 శృంగారభక్తి, 8 శాస్త్రములకు, భాగములుగలవు. ప్రతి శతకము నందును 100 గాని, 108 గాని పద్యములుండును. కాని, ఈ శతకము నందు 30కి పద్యములున్నవి. కారణ మేమనగా శాస్త్ర సంబంధ మగుటచే విషయము సంతయు వ్రాయవలయునగదా!

కవులు తమ తమ గ్రామములందు వెలసిన చైవమును, సంబోధనలు శతకములందుంచి వారికవిత్వమును సార్థకము జేసుకొనుచున్నారు. కావుననే యీకవి“శిఖిసంసింహజేవుని” సంబోధించి యున్నాడు.

ఈ శతకమునకు నేను తాత్పర్యము వ్రాయనెంచి నాకు లభించిన ప్రతియందు తప్పులు కుప్పలుగా నుండుటవలన 1 శ్రీనివాస ముద్రాక్షరశాలయందు ముద్రించిన మిగుల ప్రాచీనప్రతియు, 2 ప॥ యెతిరాజు నాయుడుగారి శ్రీ గోపాల ముద్రాక్షరశాల యందు 1907 సం॥ ముద్రించిన ప్రతియు, 3 బ్రహ్మశ్రీ వావిళ్ల రామస్వామి శాస్త్రులువారు 1922 సం॥ ముద్రించిన ప్రతియు, 4 వెట్టువార్డు అండు కంపెనివారు 1933సం॥ ముద్రించిన ప్రతియును, పరిశీలించి నాశక్త్యాను సారముగా సవరించి, తాత్పర్యమును వ్రాసియుంటిని. పాఠభేదము లుదహరించునపుడు పైసంబర్లు గల పుస్తకములకు బదులు వాటి ముందు వేసియున్న సంబర్లనే సూచించియున్నవాడను.

దీనిలో కొన్ని దేశీయపదములకు నిఘంటువులందు సైతము అర్థములు దొరకనందున నా విద్యాభివృద్ధికి పలువిధముల నన్ను

ప్రొత్సహించుచున్న మహారాజశ్రీ “చింతాదీక్షితులు” వారి నడుగఁగా; వారు “మొఱవడిశబ్దము=పెండ్లి యూరేగింపు (కర్నూలువైపున వాడుక వదము) లోగిరి, వెలిగిరి, ఇత్యాదివదముల కర్థములును కవి కర్నూలు ప్రాంతమువాఁడను” అని చెప్పియున్నారు.

మహారాజశ్రీ “బాలకవి” “డాక్టర్” పొన్నాడ గోపాలస్వామి “హెచ్. యమ్. బి. వైద్య భూషణ” గారు చిన్నతనమున యీ శతకమును కంఠతా చదివిన వారగుటవలన, నాయందు దయయుంచి నాసందేహములను దీర్చియు, నే వ్రాసిన దానియందు గల లోపములను సవరించియు, కవిని గూర్చి మిగుల ప్రయత్నించి నా కీర్తి క్రింది విధముగా చెప్పియున్నారు. “శోణంగిపర్వం” అను గ్రామము కన్నడ దేశమున నున్నది. ఆగ్రామ సమీపమున శోణంగి పర్వతము పై శిఖనరసింహస్వామి కోవెలగలదు. దేవునిపేరు “శిఖనరసింహ స్వామి” అని చెప్పియున్నారు. నాకు సహాయముచేసిన వారిరువురకు నిందుమూలముగా నాకృతజ్ఞతావందనము లర్పించుచుంటిని.

ఈకవినిగూర్చి వివరములేమియు లభించుట లేదు. తరుచుగా దేశీయవదములు వాడియున్నాఁడు. లక్షణదోషములున్నవి. ఇందు లోని కొన్ని వదము, మొఱవడిశబ్దము, లోగిరి, వెలిగిరి, పేరెంచిడ, చిందను దర్శనధురీణ, రద్దిగ, దుడ్డు, పాళెములు, శ్వాసఛత్రము, మేజార్ బెంచీర్, తీన్ తేర, కబ్బపులుగు=సరస్వతిపులుగు, దీనినిబట్టి చూడ 17 శతాబ్దమున కీవలివాఁడని తోచుచున్నది. అశ్వనీదేవతలను స్తుతిజేయుటచేత నీకవి వైద్యుడై నట్లు జ్యోతికమగుచున్నది.

దీనియందు శకునశాస్త్రమంతయును దాదాపుగా నున్నది. పాఠకులకు జ్ఞాపకమునకు చాలా యుపయోగముగా నుండును. పాఠక మహాశయు లిందలి భ్రమప్రమాదదోషములను మన్నింపబ్రార్థితులు.

కొంతమూరు }
18—2—86 }

సుజనవిధేయుఁడు

నేదునూరి గంగాధరం.

శ్రీ రస్తు.

శ్రీ బ్రహ్మబైక్ష భూ తే శేభ్యోనమః.

శ్రీ మద్గురుబృందపాదార విందాభ్యాంప్రణామః

శ కు న శాస్త్రము

శి ఖి న ర సిం హ శ త క ము.

తా త్ప ర్య ము



క. శ్రీయును, శుభమును, విభవము

నాయువు నారోగ్యమును, మ / హాయశమును మే

ధాయుక్త భాగ్యమును, సు

శ్రేయముఁ గృపసేయుమయ్య / శిఖినరసింహ.

1

క. వెలయున్ సర్వదిగంతము

లలరున్, సామ్రాజ్యయుక్త / మైన యశశ్రీ

లలనావర! కరుణామృత

చెలువము దయసేయు మాకు / శిఖినరసింహ.

2

తా. “ఓశిఖినరసింహ! సంపదలు, విశ్వర్యము, వైభవము, ఆయువు, ఆరోగ్యము, కీర్తి, మంచి యాలోచన, శుభమును దయసేయుము. నలుదిక్కులందు వ్యాపించిన నీకీర్తియును, నీకరుణామృతమును మాయందుంచి గొప్పతనమును కలుగజేసిరక్షింపుము” అని గ్రంథకర్త అహోబలగిరి యందుండు శిఖినరసింహస్వామిని ప్రార్థించుచు స్వామి పేరిటి శకున శాస్త్రమును శతకముగా రచించెను.

క. సిరు లలరిన శకునములకు

నెరయోజకు లైన యశ్వ / నీ దేవతలన్,

గురుతర భక్తి సుతింతును,

సిరి వర వరశుభము లొసంగు / శిఖనరసింహా.

3

తా. ఐశ్వర్యములు కలుగు శకునములను, మనుష్యులకు సంభవించ జేయునట్టి అశ్వనీదేవతలను మిక్కిలి భక్తితో ప్రార్థించెదను. లక్ష్మీ వల్లభా! ఓశిఖనరసింహస్వామీ! నాకు శుభములు గలుగఁజేయుము.

—: శు భ శ కు న ము లు :—

క. పంచమహా వాద్యంబులు,

మించిన భేరీధ్వనులును / † మెఱవడి శబ్దం

బంచిత శుభవాక్యము ‡ లీ

క్షించిన, శుభ శకునములగు / శిఖనరసింహా.

4

తా. ఓనరసింహా! ప్రయాణసమయమునందు, వీణ, మద్దెల, సన్నాయి, తప్పెట, తాళములు మొదలగు వాల్లవాయిద్యములు, భేరీధ్వనులు, బాకాధ్వనులు, మంచివాక్యములు వినుట శుభము గల్గించును.

క. ఫలములుఁ గాయలుఁ బువ్వులు,

వెలయాండ్రును గన్నెవడుచు / విప్రద్యయమున్

దెలువన్నముఁ బాయసమును

జెలువగు శుభశకునము లగు / శిఖనరసింహా.

5

తా. ఓనరసింహస్వామీ! ప్రయాణసమయమునందు పండ్లు, కాయలు, పువ్వులు, వేళ్ళలు, కన్నెవడుచులు, ఇద్దఱు బ్రాహ్మణులు,

† మెఱవడిశబ్దంబు=ఊరేగింపు. =అని కర్నూలుపై పునవాడుక. ‡ లాలించి, లాగించిన. పాఠారంథము. కాని సరియగునవికావు.

తెల్లని యన్నము, పరమాన్నము, ఇవి యెదురగుట శుభము గల్గించును.

క. ఏనుఁగు గుట్టముఁ బీనుఁగు,
మానుగ బసవేశ్వరుండు ! మఱి బాల్యైరుఁగున్,
సేనయు † జ్వలించునగ్నియు,
శ్రీనాథా! శుభములగును ! శిఖనరసింహా. 6

తా. ఓ లక్ష్మీపతీ! నరసింహస్వామీ! ఏనుఁగు, గుట్టము, శవము, ఆఁబోతు, పాలు, పెరుఁగు, సైన్యము, మందుచుండెడియగ్ని, ఇవి ప్రయాణము చేయునపుడెదురైన శుభము కల్గును.

క. నిండిన కడవలు రెండును,
మెండగు చేపలును గల్లు ! మించిన కాఱి
శృండ నె గాజల సెట్టియుఁ
జెండును మఱిదోషములను ! శిఖనరసింహా. 7

తా. ఓ నరసింహా! నిడుగా నీరుగల కడవలు రెండును, చేపలు (ముత్యములు) కల్లు కావళ్ళు, గాజల సెట్టియు య్రాణము నం దెదురైనచో దోషములు పోగొట్టును.

—: అ ప శ కు న ము లు :—

క. పోవద్దన † బోనేలన,
నే వచ్చెదనన్న నేడ ! కేగెద వన్నన్
బోవం గని చెఱఁగొడసిన,
జీవములకు హాని యండ్రు ! శిఖనరసింహా. 8

† గొప్పగు మంటయు పాఠాంతరము.

† బోనీ యన పాఠాంతరము. బో నేయన భుజింపుమన; ఇదితత్పరముకలదు. “భోంచేయన” అని మార్చినను సరిపోవును.

తా. ఓనరసింహా! ప్రయాణమై పోవువారిని ‘పోవద్ద’ని చెప్పినను “ఎందుకు వెళ్లుట” అని చెప్పినను, “నేనును వచ్చెదన” న్నను, “ఎక్కడికి పోయెద” వన్నను, వెళ్ళుచుండఁగా బట్టచెంగు పట్టుకొనినను, అవశకునములు గావున, ప్రాణహాని గల్గును.

క. ముట్టైన యువతి విధవయు,

గట్టెల మో పథమకులులుఁ | గాకుల రొదయుఁ

వట్టి కలశములు బొగ్గులు,

జెట్టం గలిగించు నంద్రు | శిఖినరసింహా.

9

తా. ఓ నరసింహా! ప్రయాణమగునపుడు, బహిష్టయైన స్త్రీయు, విధవయు, పుల్లలమోపు, నీచజాతివారు, కాకులు కూయుట, వట్టికుండలు, బొగ్గులు, ఎదురైన కష్టములు గలుగును.

క. కుండేలు నంబి తంబళ,

యందికఁ జనుచుండు పాము | నఱగొఱ నుదియుఁ,

పండుల గుం పెదురైనను

చెందును బయనమున ముప్పు | శిఖినరసింహా.

10

తా. ఓనరసింహా! చెవులపిల్లియు, నంబికులస్థుఁడును, తంబళ కులస్థుఁడు, దగ్గఱగా పోవునట్టి పాము, సందేహమయిన మనస్సు, పండుల గుంపు, ఎదురు పడినచో ప్రయాణములో ముప్పు వాటిల్లును.

క. కై నుండు గొడుగు కట్టయుఁ

బైనుండిన యుత్తరియము | పాగా యైనఁ

పైనంబు వేళ ధరఁబడ,

† నేనాకష్టంబు కలుగు | శిఖినరసింహా.

11

తా. ఓ నరసింహస్వామీ! నేజియందున్న గొడుగుగాని, కట్టగాని, పైమీద వేసుకొన్న కండువా గాని, తలగుడ్డగాని, ప్రయాణమగునపుడు క్రిందఁ బడినచో చాలా కష్టములు కలుగును.

క. సమసంఖ్య గాని ద్విజులును

సములగు శూద్రులును బోడి † సాతానులు జం

గములు కమసాలు లెందురు

చిమిడింతురు జీవములను † శిఖనరసింహా.

12

తా. ఓ శిఖనరసింహా! ప్రయాణమై పోవునపుడు బేసి సంఖ్యగల బ్రాహ్మణులు, సరిసంఖ్యగల శూద్రులు, బోడి సాతానులు, విశ్వ బ్రాహ్మణులు, జంగములు, ఎదురై నచో జీవములకు నష్టము కలుగును.

క. పెను పొగయు మొండి ముక్కిడి,

వినఁగొట గానట్టి కలత † † వేఁకటియరపుల్

పెను గాలి ధూళియెడ నెడఁ,

జనుకలఁ బై సంబు తగదు † శిఖనరసింహా.

13

తా. ఓ శిఖనరసింహా! ప్రయాణమునకు పెద్దపొగ కనబడుట, మొండివాడు, ముక్కు లేనివాడు, ఎదురగుట, వినరాని పేచి, గర్భణీ యార్తరవము, పెద్దగాలి, దుమ్ము, వానచినుకలు, ఎదురగుట అపశకునములు.

క. † తలపట్టఁ బెట్టు తలయును,
తలనూనెయు నెట్టుజడల † తలవిరితలయున్

‡ యిలగని వయినముఁ బోయిన

జెలువము నెడఁబాసి చనును † శిఖనరసింహా. 14

తా. ఓ నరసింహా! తలకు పట్టువేసుకొన్నవాఁడు, చమురు తలతో నున్నవాఁడు, ఎట్టుజడలు తలగలవాఁడు, విరబోసుకొన్న వెండుకల తలవాఁడు, వీరలెదురైనచో ప్రయాణము బోయినవారికి గొప్పతనము తగ్గును.

—: ప్ర యా ణ ది న ము లు :—

క. విదియాం గారకమునఁ జని,

పదపడి నలచక్రవర్తి † బహు కష్టపడెన్,

మదమునఁ బోయిన జనులకుఁ

జిదిసిన దేహంబులగును † శిఖనరసింహా. 15

తా. ఓనరసింహస్వామీ! విదియ మంగళవారము నాఁడు నలచక్రవర్తి ప్రయాణము చేసి బహుకష్టములు పడెను. కనుక, మానవులట్టి దినంబులందు ప్రయాణము చేసినచో ఊఁగింతురు.

విశే:—† ఇలపట్టుఁబెట్టుతల. ‡ తెలిసినపయనంబు పఠాంతరములు. 10, 12 పద్యములిటీవల కల్పించిన వని తోచుచున్నవి. పైనివ్రాసిన పద్యములలో 9ది తగాయితు 18 పద్యములవరకు మూడు ప్రతులలోను విశేషపద్యభేదములు గల్గియున్నవి. పూర్వప్రతులు రెంటిలోను 11 పద్యములేయున్నవి. కొత్తదానిలో 14 పద్యములున్నవి. ప్రాచీనప్రతులలోనివి.

క. వినునూతక మగుసతి జ, † ల్లని జడల కొత్తకడప † విధవాసతియున్

తెనుగాలి ధూళియొడఁగెడ, జనుకుల పైనంబు తగదు † శిఖనరసింహా. 9

క. బాపం దొక్కఁడు కట్టెల, మోపును ముక్కిటియుమొండిః మొనసినపొగ, సుం

తాపము జగడము గలిగిన, క్రీపతి పైనంబు దగదు † శిఖనరసింహా. 10

‡ యతిభంగము.

క. బలిచక్రవర్తి యంతటి,

బలుడే చెడిపోయె దదియ † భార్గ వునిదినం

బుల, మానవు లిలఁజెడరా,

చెలువులు పర దేశమునను † శిఖనరిసింహ.

16

తా. ఓనరసింహస్వామీ! బలిచక్రవర్తి తదియ శుక్రవారము రోజున ప్రయాణము చేసి చెడిపోయెను. కావున మానవు లట్టిరోజున ప్రయాణము చేసినచో పాడగుదురు.

క. శ్రీరాముఁ డిడుమలంబడె,

వారక చవితియును భాను † వారముగూడక,

నేరక పయనంబై చని,

శ్రీరామా యితరు లెంత † శిఖనరిసింహ.

17

తా. ఓనరసింహస్వామీ! చవితి ఆదివారము నాఁడు శ్రీరాముఁడు ప్రయాణము చేసి బహుకష్టములు పడెను. కనుక యట్టి దినంబులం దితరులు ప్రయాణము చేయరాదు.

క. పంచమి గురువారము మే

లెంచకఁ జని యర్జునుండు † నిలఁగవ్వపడక,

మంచిదిన మనుచుఁబోయినఁ

జెంచులలోఁ గలుగుతురవని † శిఖనరిసింహ.

18

తా. ఓనరసింహస్వామీ! పంచమి గురువారమునాఁడు అర్జునుండు ప్రయాణము చేసి కష్టపడెను. కాబట్టి యట్టిదినము మంచిదని ప్రయాణము చేసినచో యడవులలో చెంచుల పాలగుదురు. కావున, ప్రయాణము చేయరాదు.

† భార్గవపైసంబుల పాఠాంతరము,

క. శనివారము పష్టినిఁ జని,

పని వడి రావణుఁడు నెడను ! బంధునహితుఁడై,

మనుజులు చెడు టబ్బురమా,

చినయోబళగిరి విహార ! శిఖరసింహా.

19

తా. చినయోబళగిరి యందు విహరించు యోనరసింహ స్వామీ! పష్టిశనివారమునాఁడు రావణాసురుఁడు ప్రయాణము చేసి బంధుమిత్రాదులతో నశించెను. కనుక మనుజులట్టి దినమునందు ప్రయాణము చేసిన చెడుటబ్బురము కాదు. కావున మానవలయును.

క. ధర సప్త మిందు వారము,

దొరయన్ జని భార్గవుండు ! దోర్బలశక్తిన్,

సిరిబోఁ నాడెను యితరుల

సిరులెన్నఁ దృణంబుగాదె ! శిఖరసింహా.

20

తా. ఓనరసింహస్వామీ! పరిశురాముఁడు సప్తమి సోమ వారము నాఁడు బయలుదేరి, బాహుబలమును సంపదను పోగొట్టు కొనెను. కావున, అట్టి దినంబున ప్రయాణము చేసిన మనుజులు చెడిపోవుదురు. కనుక ప్రయాణము మానవలయును.

క. అష్టమి గురువారంబునఁ

గవ్వంబుల పాలఁబడిరి ! గద పాంపుడలే,

నవ్వంబగు పైనంబుల,

† శ్రేష్ఠంబని చనఁగరాదు ! శిఖరసింహా.

21

తా. ఓ నరసింహస్వామీ! అష్టమి గురువారమునాడు పాండవులు బయలుదేరి బహుకష్టములకు పాల్పడిరి. కావున, అట్టి నవ్వంబగు దినంబున మంచిదని ప్రయాణము చేయరాదు.

† 1 శ్రేష్ఠంబనరాదు జనులు. 2 శ్రేష్ఠంబనరాదు పనులు. అని మూలములందున్నవి. అతిపమంజనము గాలేదు.

—: దూ త ల ట్ట ణ ము (చేష్టాశకునములు.) :—..

క. శ్రీకర శుభమశుభంబుల,

కే కొలఁదిని † ప్రశ్నలోక † మేపనులైనన్,

గైకొనెడు లక్షణంబులఁ

జేకొని చూడంగ వలయు † శిఖనరసింహ.

22

తా. ఓ నరసింహస్వామీ! ప్రశ్న లడుగుటకు వచ్చెడి పృచ్ఛ కల చేష్టల సనసరించి శుభాశుభములు నిర్ణయించి చెప్పవచ్చును.

క. † నేస్తముగ వచ్చి మరజాలు

మస్తకమును ముట్టిరేని † మానిత శుభమా

గస్తియగుం ఁలఁ గోకిన,

సిస్తాగుడి చెవిని మట్ట † శిఖనరసింహ.

23

తా. ఓ నరసింహస్వామీ! ప్రశ్ననుడుగుటకు వచ్చిన మనుష్యులు, శిరస్సును తాకినచో శుభమగును. తలఁగోకిన కీడగును. కుడి చెవి తాకినచో శుభమగును.

క. భ్రష్టమగు నెడమ చెవియును,

గప్టము మరణంబు రెండు † కర్ణములంట

♦ న్నప్టమెడమ కన్నంటంగ,

శ్రేష్టము కడికన్న మట్ట † శిఖనరసింహ.

24

తా. ఓ నరసింహస్వామీ! దూత ఎడమచెవి తాకినచో యెఱుఁపును, రెండు చెవులును తాకిననచో కప్టము, మరణమును, ఎడమ, కన్న స్పృశించిన మేలును కలుగును.

† పృచ్ఛ కోశ మేపనులైనన్ = పాఠాంతరము.

† సిన్తుగ వచ్చుచు మనుజులు పాఠాంతరము.

♦ న్నప్టము నెడమక నంటంగ పాఠాంతరము.

క. నాసిక ముట్టిన వ్యాధియు

వాసిగ దిగ్విజయమగును ! వామశ్మశుల్

మోసము దావలి మీసము

శ్రీనతి పతి మెడను శుభము ! శిఖనరసింహా.

25

తా. ఓ లక్ష్మీనరసింహస్వామీ! దూత ముక్కు తాకినరోగమును, ఎడమమీసము ముట్టినచో దిగ్విజయమును కుడిమీసము ముట్టినచో మోసమును, మెడతాకిన శుభమును కలుగును.

క. గడ్డంబు కార్యహానియు

దొడ్డ ఫలంబురము నంట ! దుదిగుడిచంటన్,

బడ్డన నామయమగు బహు

చెడ్డది గద యెడమ చంట ! శిఖనరసింహా.

26

తా. ఓ నరసింహస్వామీ ! దూత గడ్డమును స్పృశించిన కార్యహానియు, తొమ్ము స్పృశించిన మేలును, కుడిచన్న తాకిన శుభమును, ఎడమచన్న తాకిన కీడును కలుగును.

క. కడు పంటిన సంతోషము

నడు మంటిన రోగమగును ! నయమగు శుభమాన్

కుడిచేతి కడను ముట్టిన

జెడుగగు 1 శేఫంబుముట్ట ! శిఖనరసింహా.

27

తా. ఓ నరసింహస్వామీ! దూత కడుపుతాకిన సంతోషమును, నడుమునంటిన రోగమును, కుడిచేతిచివర నంటిన శుభమును, పురుషాంగమును తాకిన కీడును కలుగును.

క. మేలగు బుట్టము ముట్టిన

బోలగు కార్యంబు నెడమ / భుజమటుముట్టన్

కేలున మెటికలు విరిచిన,

శీలము చెడి కష్టపడును / శిఖనరసింహా.

28

తా. ఓ నరసింహస్వామీ! దూత బుట్టను ముట్టినచో మేలును, ఎడమభుజము ముట్టినచో కార్యహానియును, చేతి మెటికలు విరిచినచో శారవనవృత్తి కష్టములును కలుగును.

క. వెన్నును వలవలి హస్తము,

మున్నగు ముట్టంగఁ జుట్ట / ములు వత్తురయా,

తిన్నగు గాత్రము గోకినఁ

జిన్నెలఁ జెడుఁ గార్యమెల్ల / శిఖనరసింహా.

29

తా. ఓ నరసింహస్వామీ! దూత వీపును కుడిచేతితో తాక నేని బంధువులుచత్తురు. శరీరమును గోకినచో కార్యహాని యగును.

క. చరణములు బెనచి నిలిచిన

తరుగదు దుఃఖంబులిలువ / దగదిలమడమన్

† ధరవేరు పదముపైగాన్

స్థిరముగఁ గూర్చున్న మేలు / శిఖనరసింహా.

30

తా. ఓ నరసింహస్వామీ! దూత పాదములు పెనచుకొని నిలువబడినచో దుఃఖమును, భూమికి మడమ ఆనించి నిలుచున్నచో కీడును, పాదము తొడ్డపై న వేసుకొని కూర్చున్నచో మేలునుకలుగును.

క. ఒక కాలనిలిచి యుండిన

నకటా వయనంబు గలుగు / నటువుడకల్ప

ట్టుక విరిచినఁ జెడుకార్యము

చికురములం బట్టఁజెడును / శిఖనరసింహా.

31

తా. ఓ నరసింహస్వామీ! దూత ఒంటికాలికేత నిలుచుండి యున్నచో ప్రయాణమును, పుల్లలు విరిచినయెడల కార్యహానియు, తల వెండ్రికలు తాకినచో కీడుచు కలుగును.

క. † కోలన్ నేలన్ వాగ్గిసిన

‡ వాలాయముతోటి నార † వడకుచునడుగన్

చాలా కష్టముఁబడుదురు

శ్రీ లోలా సకలపిథుల † శిఖనరసింహః.

32

తా. ఓ లక్ష్మీపతివైన నరసింహస్వామీ! దూత కట్టితో భూమిమీఁద గీచుచుగాని నారను వడకుచుగాని ప్రశ్నము నడిగినచో బహుకష్టములు కలుగును.

క. ఫలకుసుమ సుగంధంబులు

నలవడు వీ డెంబుతొరి † మాజ్యముదధియన్

నిలఁ బనులపంట గనినను

చెలువుగఁ గల్యాణమందుశ్రీ † శిఖనరసింహః.

33

తా. ఓ నరసింహస్వామీ! దూత పండ్లు, పువ్వులు, సువాసన వస్తువులు, తాంబూలము, ఉప్పు, నెయ్యి, పెరుగు, పాలు, వేడ, వీనిని చూచినయెడల శుభములు సిద్ధించును.

క. దగ్గుచు నుమియుచు నవ్వుచు

జగ్గుచు సంతోషమునను † జలమంటుచుదా

నగ్గలిక విడముఁజేయుచు

సిగ్గమరఁగ బహు శుభంబు † శిఖనరసింహః.

34

† కోలను నేలను రాచిన ‡ వాలాయము తోటి నోటి వడుకుచు నడుగన్.
(వాలాయము తాటిత్రాడు వడుకుచు నడుగన్) అని పాఠాంతరము.

తా. ఓ నరసింహస్వామీ! దూత దగ్గుచుగాని ఉమ్మువేయుచు
గాని, నవ్వుచుగాని, సంతసముగల్గిగాని, కీర్ణ తాకుచుగాని, తాంబూ
లము నములుచుగాని, పశ్చ వేసినచో మిక్కిలి మేలుగలుగును.

క. చూరున్ పెండెము వాసము

లారయ ‡ చెయ్యూది యడిగి ! యాకులుజీరన్

నారయు జీరుచు నడిగిన

శ్రీరమణా శుభము దొలగెను ! శిఖనరసింహా.

35

తా. ఓ లక్ష్మీరమణా! నరసింహా! దూత, చూరు పెండెము,
వాసము పీట్లపైని చేయి వేసిగాని, ఆకులు చీరుచుగాని, నారను,
చీల్చుచుగాని పశ్చ వేసినచో అశుభము గలుగును.

క. భోజనముఁ జేసి వేడుక

రాజనమున శకున మడుగ ! రంజిల్లునయా

తేజంబుగ గార్యమలగు

శ్రీజయ యిపినిజము లగును ! శిఖనరసింహా.

36

తా. ఓ నరసింహా! దూత భోజనముచేసి సంతోషముతో
ఒయ్యారముగా శకున మడిగినయెడల కార్యములు సిద్ధించును.

క. చింతించిన జింత యగున్

గొంతున్ గూర్చున్న గీడు ! గొణుగుచునడుగన్

పొంతల బహుశుభ కార్యము

చెంతన్ యవశకున ముండు ! శిఖనరసింహా.

37

తా. ఓ నరసింహస్వామీ! దూత చింతతో అడిగిన చింతయగును.
గొంతుకగూర్చుని యడిగిన కీడుగలుగును. గొణుగుచు నడిగిన త్వరలో
శుభము కలుగును. దగ్గరకు వచ్చి యడిగిన అవశకునముకల్గును.

క. వచ్చిన దూత తనకు . . .

దానచ్చుగ దాపలను నిలిచి యటు కూర్చుండన్

మెచ్చుగ వెలువలి కరిగిన

శెచ్చెర కార్యంబు నట్టె శిఖరసింహ.

38

తా. ఓ నాసింహస్వామీ! దూత వచ్చి యెడమవైపుననిలిచి తరువాత కూర్చుండి కుడివైపునకు బోయినయెడల కార్యసిద్ధి యగును.

—: గౌ లి వ లు కు శ కు న ము :—

క. తలచుక పార్థన జేసిన

వలవలి దిశశాలిపలుక యలనగు శుభముల్,

ఇల పయినము కొఱగాడట

చెలువగు శుభ కార్యమడుపు శిఖరసింహ.

39

తా. ఓ నరసింహస్వామీ! ప్రయాణసమయమున పార్థన జేయునపుడు బల్లి యెడమవైపున పలికినయెడల శుభముగలుగును. ప్రయాణము వ్యర్థము గాక శుభ కార్యమగును.

క. దాపలఁ బల్కిన సకలము

నాపద లగు, పయనములకు నతిశుభమమగున్

చూపరులకు దృష్టాంతము

శ్రీవతి సాదంబు లాన శిఖరసింహ.

40

తా. ఓ లక్ష్మీశా! నరసింహ! నీపదములూ బల్లి పట్టియప్పుడు యెడమవైపు బల్కినచో ఆపదలు కలుగును. ప్రయాణసమయమునందట్లు పలికినచో మీలు గలుగును.

క. పురిజొచ్చి వచ్చునప్పుడు

నరయఁగ దాపలను బల్కు నధిక ఫలంభా

వరశుభములు శీఘ్రంబులు

సిరి వరదా! నిజము లివ్వి శిఖరసింహ.

41

తా. ఓ లక్ష్మీకా! నరసింహస్వామీ! పురమును ప్రవేశించి వచ్చునపుడు యెడమవైపున బల్లి పలికినచో శుభము లధికముగా గల్గును శుభకార్యములు వెంటనే సిద్ధించును.

క. కుడి దిక్కుఁబలుక, కార్యం

బెడనెడ నాలస్యమగును, | నెదురుగఁ బలుకన్

పడగొట్టి నటులఁ గార్యము

చెడు, వెనుకను బల్కు శుభము | శిఖనరసింహా.

42

తా. ఓ నరసింహస్వామీ! పురి ప్రవేశించునపుడు బల్లి కుడి వైపునుండి పలికిన కార్య మాలస్యముగా నగును. ఎదురుగఁ బల్కినచో కార్యము చెడిపోవును. వెనుకనుండి పలికినచో శుభముకలుగును.

క. తోరణ గాళియుఁ బలికిన

నారూఢిగఁ బంధుహిత ప్రి | యాంగనరాకల్

కోరిన కోరిక లబ్బును,

శ్రీరమణా నిశ్చయంబు | శిఖనరసింహా.

43

తా. ఓ నరసింహా! బల్లుల సమూహము పలికినచో బంధువులు, స్నేహితులు, ప్రియరాంధ్రు వచ్చెదరు. కోరిన కోరికలు నెఱవేరును.

క. ధర పయనము నడువంగా,

వర దక్షిణగౌళి పలుక | వరలును శుభముల్

నెరయోధుల పెండ్లిండ్లకు,

సిరు లలరఁగఁ బసిడివంట | శిఖనరసింహా.

44

తా. ఓ నరసింహస్వామీ! ప్రయాణమై పోవునపుడు దక్షిణ ముగా బల్లి పలికిన శుభములు గల్గును. పెండ్లిండ్లవ్వుడు పలికిన ధన లాభము గల్గును.

క. ఎనిమిది దినముల కొక్కటి

యెనిమిది దిక్కులకు జాము / లెనిమిది ఫలముల్

వినుమొక్క దిక్కునకునగు

చిన యో బళిగిరి విహార / శిఖనరసింహ.

45

తా. ఓ చినయోబళిగిరియందు విహరించే నరసింహస్వామీ, ఎనిమిది దినములకు ఎనిమిది దిక్కులకు కృమముగా యెనిమిది జాములకు వేర్వేర కృమముగా ఫలములు చెప్పుచున్నాడను.

క. భయమును, జింతయు హానియు,

క్షయమును లాభంబు ధనము / సంపద శుభమున్

నయముగ నెనిమిది జాముల

† జయమిందుని శాశిఫలము / శిఖనరసింహ.

46

తా. ఓ నరసింహ! కృమముగా 8 జాములందు తూర్పుదిక్కునందు భయము, చింత, హానిక్షయము, లాభము, ధనము, సంపద, శుభము, బల్లి పలికిన గల్గును.

క. రోదనము రణము భుక్తియు,

జూదము వస్త్రంబు ధనము / శుభమును జయమున్

పాదుకొను నగ్నిమూలను

శ్రీదయితా నిత్యశుభము / శిఖనరసింహ.

47

తా. ఆగ్నేయదిక్కునందు రోదనము, యుద్ధము, భుక్తి, జూదము వస్త్రము, ధనము, శుభము, జయము కలుగును.

క. చుట్టము లాభము గోధము

బెట్టును మరణంబుచింత / విందులు శుభమున్

గట్టిగ దక్షిణమరయంగ

చిల్లా బలిగిరి విహార / శిఖనరసింహ.

48

† యతిభంగము అయినది.

తా. దక్షిణదిశయందు చుట్టములు, లాభము, కోపము, మరణము చింత, విందులు, శుభములు, కలుగును.

క. మరణము సంతోషము శుభ

మరిభయ మశుభంబు హాని । యర్థము సిగులున్

ధర నెరిమిది జాములకును

స్థిరముగ నై రృతి ఫలంబు । శిఖనరసింహా.

49

తా. నై రృతి దిశయందు మరణము, సంతోషము, శుభము, శత్రుభయము, అశుభము హాని, ధనము, సంపద కలుగును.

క. ధనమును జుట్టము లాభము

విను మరణము శుభము చేటు । విత్తము సిగులున్

గనుఁగొన బడమటి గౌళికి

చినయోబళగిరి విహార । శిఖనరసింహా.

50

తా. పడమటి దిశయందు ధనము, చుట్టములు, లాభము, మరణము శుభము, కీడు, ధనము, సంపద కలుగును.

క. మేలును లాభము ధనమును

శ్రీలును వాహనము శుభము । స్థిరమును జయమున్

వాలాయము వాయవ్యము

శ్రీలోలా జాముగౌళి । శిఖనరసింహా.

51

తా. వాయవ్యదిశయందు:- మేలు, లాభము, ధనము, సంపద, వాహనము, శుభము, స్థిరము, జయము, కలుగును.

క. చావును లాభము శుభమును,

భావము మేల్వార్త సుఖము । భయమును జయమున్

యేవెరవున ధనవత్తిపై

శ్రీ వెలయఁగ జాముగౌళి । శిఖనరసింహా.

52

తా. ఉత్తరదిశయందు:-మరణము, లాభము, శుభము, భావము, మంచివార్త, సుఖము, భయము, జయము కల్గును.

క. గండము చిచ్చుసుఖము జయ

మండనే పెండ్లిండ్లు లాభ ! మతివలచేటున్

ఖండిత మీశాన్యంబున,

† చెందును యేదోషమైన ! శిఖనరసింహ.

53

తా. ఈశాన్యదిశయందు:-గండము, అగ్నిభయము, సుఖము, జయము, వివాహము, లాభము, స్త్రీహాని, దోషహరణము కల్గును.

—: వా క్య శ కు న ము:—

క. ఒకపలుకు దనకువమ్మగు

వికటంబగు సంధి రెండు ! పినజగడము, మూ

డకటా నాలుగుజగడము

సిక పల్లె సుమ్మియైదు ! శిఖనరసింహ.

54

తా. ఓ నరసింహస్వామీ! ఒకటి అను పదము వినిన చేటు. రెండు అనుపదము వినిన సంధి చెడును. మూడు అను పదము వినిన కలహము. నాలుగు అను పదము వినిన జగడము. ఐదు అనుపదము వినిన పెద్దకలహమును సంభవించును.

క. ఆత్రైతే శ్రేయస్కర

మేరీతిని జగడమేడు ! యెనిమిది మరణం

బారము ధన శుభఫలమగు

శ్రీరమణా! తొమ్మిదిట ! శిఖనరసింహ.

55

† 1 చెందును మాదోషములను. 2 చెందును యేదోషమైన అని పాఠాంతరము.

తా. ఓ నరసింహస్వామీ! ఆఱు అను పదము విన్న శ్రేయస్కరము ఏడు అను పదము వినిన జగడము, ఎనిమిది అను పదము విన్న మరణము తొమ్మిది అను పదము విన్న ధనలాభము శుభము కలుగును.

క. పది సంపద, బహు గెలుపగు

పదునొక్కట, చావునిజము / పది రెండై తే

పదమూడు పలుకులై తే

చెదరును తా నున్నస్థలము / శిఖనరసింహ.

56

తా. ఓ నరసింహస్వామీ! పది యను పదము విన్న సంపద, పదకొండు అను పదము వినిన గెలుపు, పన్నెండు అను పదము వినిన చావు. పదమూడు అను పదము వినిన స్థానభ్రష్టతయు గల్గును.

క. మును పాండు రాజతనయులఁ

నను వగు రాజ్యంబు విడిచి / యడవికి జని

రొయ్యన బద మూడగు పలుకులఁ

జిన యోబళగిరి విహార / శిఖరసింహ.

57

తా. చినయోబళగిరియందు విహరించే యో నరసింహస్వామీ! పదమూడను పదము వినుటవలన పాండవులు పురిని విడిచి యడవికి బోయిరి.

క. పదినాల్గు మేలుఁ బది హే

స్వదలక సీతాంగనయును / వడి చెఱబోయెన్

† పదు నాటిట హనుమంతుఁడు

చెదరక నయ్యబ్బిదాఁట / శిఖనరసింహ.

58

తా. ఓ నరసింహస్వామీ! పదునాల్గు అను పదము విన్న మేలు, పదిహేనను పదము వినుటచేత సీతాదేవి చెఱబోయెను. పదహారను పదము వినుటచేత హనుమంతుఁడు నముద్రమును దాటెను.

† పదహారు వాయునూనుఁడు పాతాంతరము.

క. శ్రీరాముఁడు సీతాశుభ

మారూఢిగ విని పడేడు ! నట దండెత్తెన్,

వారధి గట్టెను శుభముగ,

శ్రీరమణ దశాష్టకమున ! శిఖనరసింహం.

59

తా. ఓ నరసింహస్వామీ! పదియేడను పదము విని శ్రీరామచంద్రుఁడు సీతా వృత్తాంతమును యెఱింగెను. పదునెనిమిదను పదము విని వారధి గట్టెను.

క. నవదశకంబున రాముఁడు

జవమున రావణుని గెల్చె ! సమరజయుండై

భువి తివురంబుల గెలిచెను

శివుడిరువది పలుకలొదవ ! శిఖనరసింహం.

60

తా. ఓ నరసింహస్వామీ! పందొమ్మిదను పదము విని శ్రీరాముఁడు రావణుని జయించెను. ఇరువదను పదము విని శివుఁడు తివుర రాసులరుల జయించెను.

క. ధర శౌలి తుమ్ము శకునము

నరయ నవగ్రహములందు ! నగు నిజఫలముల్

ధరశౌలి ముష్టివ్రాతలు

చెరి సగమగుఁగొంత నిజము ! శిఖనరసింహం.

61

తా. ఓ నరసింహస్వామీ! తుమ్ము శకునము, శౌలిశకునము, మున్నగునవి సగము ఫలించును. సగము ఫలించవు.

—: రాహువు వారము లందు దిక్కునకుండు గడియలపవరము :—

క. భానుని వారము రాహువు,
నానగ రాత్రియునుఁ బవలు | నరువదిఘడియల్
పూనుకొనియుండు ముదమున,
శ్రీనాథా దక్షిణమున | శిఖనరసింహా. 62

తా. ఓ నరసింహస్వామీ! ఆదివారమునాఁడు రాత్రిఁబవళ్లు 60 గడియలు రాహువు దక్షిణదిక్కునం దుండును.

క. ఇందుని వాసర మటువది
యందొక మంగళుని వార | మటు ముప్పదియన్
పొందుగఁ దొంబది గడియలు
చెందును నైర్వృతిని రాహు | శిఖనరసింహా. 63

తా. ఓ నరసింహస్వామీ! సోమవారము 60 గడియలు, మంగళ వారము పగలు 30 గడియలు మొత్తము 90 గడియలు, రాహువు నైర్వృతి దిశయందుండును.

క. మంగళుని రాత్రి ముప్పది
ముంగల బుధవారమందు | మునునిరువది గూ
డంగను నేబది వరుణుని
చెంగట రాహువు వసించు | శిఖనరసింహా. 64

తా. ఓ నరసింహస్వామీ! మంగళవారము నాఁడు రాత్రి 30గడియలు, బుధవారమునాటి పగలు 20 గడియలు మొత్తము 50 గడియలు రాహువు పడమటి దిశయందుండును.

క. పొరినిలిచిన నలువదియును
వరసౌమ్యుని వారమందు | వాయవ్యమునన్
‡ గురువారము భృగువిరువది
‡ సిరివరదా యుత్తరమున | శిఖనరసింహా. 65

‡ గురువారంబు నెనబది ‡ సిరిమగఁడా వాతాంతరము

తా. ఓ నరసింహస్వామీ! బుధవారమున మిగిలిన 40 గడియలును రాహువు వాయువ్యదిశయం దుండును. గురువారమునాడు 60 గడియలును, శుక్రవారమునాడు 20 గడియలు మొత్తము 80 గడియలు రాహువు ఉత్తరదిశయం దుండును.

క. అల భార్గవువారంబున

నలుబది స్థిరవారమందు † నట ముప్పదియున్

గలసిన డెబ్బది గడియలు

చెలువుగ నీశాన్యమందు † శిఖనరసింహః

66

తా. ఓ నరసింహస్వామీ! శుక్రవారములో మిగత 40 గడియలు శనివారమునాడు 30 గడియలు మొత్తము 70 గడియలు రాహువు ఈశాన్యదిశయం దుండును.

క. శనివారము ముప్పదియును

ఘనరాహువు తూర్పునండి † కడువడి జనియ

య్య నలునిపై, నిలువక

దక్షిణమున దగ్గు దొంటిపగిది † శిఖనరసింహః.

67

తా. ఓ నరసింహస్వామీ! శనివారమున మిగత 30 గడియలు రాహువు తూర్పు దిశనుండును. తరువాత వెంటనే ఆగ్నేయ దిశకుఁ బోయి అచట నిలువక వెంటనే దక్షిణమునకు పోవును (అట్లే క్రమముగా తిరుగుచుండును).

క. ఇన గురు దినముల మఱితూ

ర్పునదక్షిణమున కవీందు † లోలి, పడమరన్,

‡ విను కుజా నుత్తమున్ గది

సిన బుధశనులందు రాహు † శిఖనరసింహః,

68

తా. ఓ నరసింహస్వామీ! రావచవు ఆది, గురు, వారములందు తూర్పు దిక్కునందును, శుక్ర, సోమవారములందు దక్షిణ దిక్కునందును, మంగళవారమునందు పడమర దిశయందును, బుధ శనివారములందు ఉత్తరదిశ యందును, ఉండును.

—: న వ గ్రహ గా లి:—

క. మానవుల తుమ్ముగౌళియు.

భాననిపై బల్కెనేని | బహులంపట తా

బూనిన పని కానేరదు,

శ్రీనాథా నిశ్చయంబు | శిఖనరసింహా.

69

తా. ఓ నరసింహస్వామీ! సూర్యునిమీద తుమ్మినను, గౌళి పల్కినను, తలంచిన పని కానేరదు, బహుకష్టములు కలుగును.

క. చుట్టములు వత్తు రెప్పడు

బట్టిన కార్యంబు జయము | బహు శుభమచరున్

గట్టిగఁ జంద్రుని ఫలమిది

చిట్టా బళగిరి : హార | శిఖనరసింహా.

70

తా. ఓ నరసింహస్వామీ! చంద్రునిపై తుమ్మినను, గౌళి పలికినను, బంధువులరాకయు, కార్యజయము గల్గును.

క. భూపుత్రునిపై బల్కిన

నాపదలకు మూలముగుచు | కలుగుట జాడ్యం

చేపట్టున కలహంబగు

జేపట్టుదు ఫలమొకింత | శిఖనరసింహా.

71

తా. ఓ నరసింహస్వామీ! అంగారకునిపై పల్కినను, తుమ్మినను అపదలు, కలహము కలుగును.

క. వర సౌమ్యునిపై బల్కిన
 నరులకు శుభ ఫలము లెందు ! నయముగ వెలయున్
 సరిలేని సౌఖ్య మురుగున,
 సిరి వరదా శుభము లివ్వెడు ! శిఖనరసింహం. 72

తా. ఓ నరసింహస్వామీ! బుధునిమీఁద పల్కినను, తుమ్మినను
 శుభప్రదము సకల సౌఖ్యములు గల్గును.

క. సురుగురుపైఁ బలికినచో
 నిరితము ధనదాన్య వస్త్రు ! సంచయము కలుగున్
 ధరణీశుల మన్ననలగు
 సిరి వరదా సౌఖ్యమెసఁగ ! శిఖనరసింహం. 73

తా. ఓ నరసింహస్వామీ! బృహస్పతి మీఁద పల్కినను తుమ్మి
 నను ధనధాన్య వస్త్రులాభము రాజనన్దానము గల్గును.

క. మృష్టాన్నంబును ద్రవ్యము,
 నిష్టంబగు ఫలము సౌఖ్య ! మెప్పుడు గలుగున్
 పుష్టంబుగ శుక్రునిపై,
 సృష్టీశా శుభకరంబు ! శిఖనరసింహం. 74

తా. ఓ నరసింహస్వామీ! శుక్రునిపై బల్కినను, తుమ్మినను,
 మృష్టాన్నలాభమును సౌఖ్యమును సిద్ధించును.

క. శనిపై బల్కిన దుమ్మిన
 ఘనమగు రోగంబుఁజింత ! కష్టము లెప్పుడున్
 బెనఁగొని వడిచీడించును,
 చినయోబళగిరి విహార ! శిఖనరసింహం. 75

తా. ఓ నరసింహస్వామీ! శనిపైఁబల్కినను తుమ్మినను విచా
 రము రోగములు పట్టివీడించును.

క. మరణము చోర భయంబును,
 ధరణీశుల చేత బాధ ! తరుగని రోగం
 బరయఁగ నగ్నిభయంబును,
 సిరివరదా రాహుఫలము ! శిఖనరసింహ.

76

తా. ఓ లక్ష్మీశా! నరసింహస్వామీ! రాహువుపై బల్కినను తుమ్మినను మరణము, చోరభయము, రాజబాధ, రోగము, అగ్నిభయము కలుగును.

క. కేతువు ఫలమిదె భూమికి
 నేతీరున దప్పిగామ ! మిలనెడబాయున్
 భూతలము దిరిగి వెతఁబడు
 సీతాపతి సాక్షిగాను ! శిఖనరసింహ.

77

తా. ఓ నరసింహస్వామీ! కేతువుపై బల్కినను తుమ్మినను ఏవిధముగానైన గామము విడిచి దేశమంతయు తిరిగి కష్టపడును. ఇది శ్రీరామచంద్రుని సాక్షిగానుమా!

—: తుమ్ముల శ కు న ము :—

క. రెండుగఁ దుమ్మిన నఫలము,
 ఖండితముగ దుమ్మిచీద ! గా మరణమగున్,
 మొండుగఁదుమ్మించు నడచిన,
 జెండును దోషములు నరుల ! శిఖనరసింహ.

78

తా. ఓ నరసింహస్వామీ! రెండు తుమ్ములు తుమ్మిన కార్యజయమును, తుమ్మి చీదిన మరణమును, నడుచుచు తుమ్మిన దోషవారణమును కలుగును.

క. తుమ్ముచుఁ దగ్గుచు నడిచిన,

నెమ్మది శయనించి యుమియ ! నిజమగు బహురో,

గమ్మలఁ బాయని జడిగా

జమ్మును తుమ్ములఫలంబు ! శిఖనరసింహా.

79

తా. ఓ నరసింహస్వామీ! తుమ్ముచు, దగ్గుచు, నడిచినను, పరుండ
ఉమ్మివేసినను, అనేక వ్యాధులు సంపాద్య మగును.

క. లేచిన మొసలిం జూచిన

‡ జూచిన బంగారు ఫలము ! నుదతుల నటనల్

జూచిన వీడ్వముఁ జేసిన

శ్రీచతురా తుమ్ము ఫలము ! శిఖనరసింహా.

80

తా. ఓ నరసింహస్వామీ! మొసలిని, బంగారును, పండ్లను, స్త్రీ
నాట్యమును, చూచినను, తాంబూలము వేసికొన్నను, తుమ్మువలని
దోషము హరించును.

క. ఇలఁ గోకినఁగడకేగినఁ

దలఁ గోకినఁ జింతనేయ ! దడఁబడ జీదన్

బలుకప్టము తుమ్మిన తటి

శిలలై నం గప్టవడును ! శిఖనరసింహా.

81

తా. ఓ నరసింహస్వామీ! తుమ్ముచు భూమి గోకినను, అవతలకుఁ
బోయినను, తలఁగోకికొన్నను, చింతగానున్న, తడబడినను, చీదినను,
రాళ్లకై నను కప్టమువచ్చును.

క. లేచిన శుభమగుఁ దుమ్ముచుఁ

గూర్చుండిన సీళ్లకడను ! గొణుగుచు నుండన్

నాచుక జగడముఁ జేసిన

శ్రీచతురా! కార్యహాని ! శిఖనరసింహా.

82

తా. ఓ నరసింహస్వామీ! లేచుచు తుమ్మిన శుభము. కూర్చుండి గాని, నీటి దగ్గఱనుండిగాని, గొణుగుచుఁగాని, కలహించుచుగాని, తుమ్మినచో కార్యహాని గల్గును.

క. ఇనుమును వెండియు ముట్టిన

గనుఁగొనఁజెడుఁ గార్యమెల్లఁ | గంచునుతామ్ర

మును జయము తుమ్ముచునుపె

చ్చిన నది నంటక శుభంబు | శిఖనరసింహ.

83

తా. ఓ నరసింహస్వామీ! ఇనుమును, వెండిని తాకినను చూచినను కార్యము చెడిపోవును. కంచును, రాగిని తాకినను చూచిన జయముకల్గును. తుమ్మిన పిమ్మట పై వానిని తాకిన శుభము గల్గును.

క. పసిబాల శిశువు లంజెయు,

పసగల బాలింతతుమ్ము | బంగారు సుమీ,

వెన మాలకుంటి † తుతమెన

సిన బహుకార్యసిద్ధి | శిఖనరసింహ.

84

తా. ఓ నరసింహస్వామీ! పసిబాల, శిశువు, భోగముది, బాలెంత రాలు, వీరు తుమ్మినచో మంచిది. నీచజాతివాఁడు, కుంటివాఁడు, వీరలు తుమ్మిన కార్యసిద్ధి కలుగును.

క. తొత్తును గర్భిణి గొడ్డును

ముత్తైదువు విధవ గుడ్డి | ముండల, తుమ్ముల్

గుత్తగ మరణాంతము, నీ

చిత్తము దయనేయుమయ్య | శిఖనరసింహ.

85

తా. ఓ నరసింహస్వామీ! బానిస, గర్భిణిస్త్రీ, గొడ్డాలు, ముత్తైదువు, విధవ, గుడ్డిముండలు, వీరి తుమ్ములు మరణము కలుగజేయును.

† తుతమెన, వినుమీ అనిపాశాంతరము గణము తప్పినది, తులిమ-తుమ్ము

క. చాకిత, గాండ్లది, చిప్పెది

మూకది నెఱుకలది, మొండి ! ముక్కిడి వారల్

యేకడఁ దుమ్మిన, దుఃఖమె,

చేకూడదు ఫలమొకింత ! శిఖనరసింహా.

86

తా. ఓ నరసింహా! చాకలస్త్రీ, గాండ్లస్త్రీ, కుట్రీపుస్త్రీ, మూగస్త్రీ
ఎఱుకలస్త్రీ, మొండిస్త్రీ, ముక్కిడిస్త్రీ, మున్నగువారు తుమ్మినచో,
దుఃఖముగల్గి ఫలనాశన మగును.

క. నాలుగు పదముల జీవము

లాలోచన లవుడుఁబయన ! మా నెడఁదుమ్మన్

వాలాయము మరణాంతము,

శ్రీలోలాశప్పండ్రు ! శిఖనరసింహా.

87

తా. ఓ నరసింహస్వామీ! నాలుగు కాశ్యజంతువులు, ఏదైన
ఆలోచించునప్పుడుగాని వ్రయాణమైపోనపుడుగాని తుమ్మినచో మర
ణము కలుగును.

—: † తొండు పాటలు ఫలము:—.

క. ముక్కున వ్యాధినివారణ,

మక్కర మృష్టాన్నభుక్తి ! యగువత్తుముపై

నెక్కిన నెడభూషణములు,

చిక్కును మఱి భుజములందు ! శిఖనరసింహా.

88

తా. ఓనరసింహస్వామీ! తొండ ముక్కుమీఁద పడినయెడల
రోగము కుదురును. వత్తుముమీఁద పడిన మృష్టాన్న భోజనము.
భుజములపై పొక్కిన భూషణాలంకార పొప్తిగల్గును.

† కొన్నిచ్రతులలో ఈభాగమునకుముందే బల్లిపాటుగలదు,

క. శిరమున భయమగు, లక్ష్మీ
కరమగు వలనొసలిమీఁద, 1 గడుభూషణముల్,
నిరు చెవులఁ గంట దుఃఖము,
సిరి వరదా! తొండ పాటు 1 శిఖనరసింహా.

89

తా. ఓలక్ష్మీశా! నరసింహస్వామీ! తొండ శిరస్సుమీఁద పడిన
భయము, కుడినొసలిమీఁద పడిన లక్ష్మీప్రదము, రెండు చెవుల
మీఁద పడిన దుఃఖము కలుగును.

క. చేతుల † నాపుల కావద,
నాతుల చుట్టముల దర్శ 1 నము కడుపుపయిన్,
భ్రాతృగఁ బిరుదుల పైఁబడ,
సీతాపతి లాభమందు 1 శిఖనరసింహా.

90

తా. ఓసీతాపతీ! నరసింహస్వామీ! తొండ చేతులమీఁదపడిన
మిత్రులకావదయు, కడుపుమీదపడిన స్త్రీలను చుట్టములను జూచు
టయు, పిరుదులపైఁబడిన లాభముగల్గును.

క. తొడలను కాళ్ళను రోగం,
బెడమ కడన్ దేహమందు 1 నెపుడు ధనంబున్,
కుడిపార్శ్వము ధనహానియు,
శ్రీ చెడుగులగును ముఖమునందు 1 సిఖనరసింహా.

91

తా. ఓనరసింహస్వామీ! తొండ తొడమీఁదనుగాని కాళ్ళమీఁ
దనుగాని పడిన రోగమును, దేహమునం బెడమవైపున పడిన ధన
మును, దేహమునందు కుడివైపున పడిన ధన హానియును, ముఖము
నందు పడిన చెడుగులును కలుగును.

† అపులకావద:- వేరేపత్తిలోగలదు.

శ్రీ 1 చెడివచ్చును. 2 చెడుగలుగును. అని పాశాంతరములు.

క. † పాదముల నందులాభము,

మేదిని కుడి పాదమైన ‡ మేలగు ధనమున్,

ఆది భయ మెడమ పదమున,

‡ శ్రీదయితా! పిదపశుభము ‡ శిఖనరసింహ. 92

తా. ఓ శ్రీవల్లభా! నరసింహస్వామీ! తొండ పాదముల మధ్య
యందు పడిన లాభము, కుడిపాదమునందు పడిన ధనలాభము. ఎడమ
పాదమునందు పడిన మొదలు భయమును తరువాత శుభమునుగల్గును,

క. * పై కెగబ్రాకిన శుభమగు,

చేకొని క్రిందికిని దిగిన ‡ చేటగు నెపుడున్

దాకిన చుట్టిన మేలగు,

శ్రీకరమగు తొండపాటు ‡ శిఖనరసింహ. 93

తా. ఓ నరసింహస్వామీ! తొండ దేహముమీది కెగబ్రాకి
నచో శుభమును, పైనుండి క్రిందికి దిగినచో కీడును, తాకినను
చుట్టినను మేలును, కలుగును.

—: * నలికీచుపాటు ఫలము :—

క. నలికనుల పామనంగను,

నలికిరియు ననంగ మఱియు ‡ నలికీచనగా,

నిలనుండు రక్తపుచ్చిక,

చెలగున్ నలుమూల లలరి ‡ శిఖనరసింహ. 94

తా. ఓ నరసింహస్వామీ! నలికనులపాము, నలికిరి, నలికీచు,
రక్తపుచ్చిక, ఈవేళ్లు నలికండ్లపామునకు చెప్పబడెను.

విశే:- † పాదము నందుల లాభము. ‡ శ్రీదయితా తొండపాటు. అని
సాతాంతరములు.

* ఈపద్యము 2 ప్రతులలోలేదు.

* నలికీచు పాటుఫలము ప్రాతప్రతులు రెంటిలోనులేదు.

క. పొక్కిలికి దిగువఁబ్రాకిన,

నెక్కినఁ జుట్టినను వడిన ! నేఘలమైనన్

నొక్కివచింపఁ బ్రయాణము,

చిక్కదు నలికిరి ఫలంబు ! శిఖరసంహా.

95

తా. ఓ నరసింహస్వామీ! నలికండ్లపాము బొడ్డునకు క్రిందిభాగమునందు పొక్కినను, ఎక్కినను, చుట్టినను, వడినను, ప్రయాణము జరుగదు.*

క. పొక్కిలికిఁ బైన ముందటి

ప్రక్కన నెచ్చోటదిగిన ! పొక్కిన జయమా,

నెక్కినఁ దాఁకిన నాకిన,

చిక్కులుగలవండు బుధులు ! శిఖరసంహా.

96

తా. ఓ నరసింహస్వామీ! నలికీచు, బొడ్డునకు పైన ముందరి ప్రక్కను, ఎచ్చటనైనను దిగినను పొక్కినను జయమగును. ఎక్కినను, తాఁకినను, నాకినను, చిక్కులుకలుగును.

క. వీవు పయిఁబడిన భాగ్యము,

మూఁపు పయింబడినచో న్వ ! పురమునువీడుక

కాపురము చెడును తెక్కల

శ్రీవతి నలికీచు వడిన ! శిఖరసంహా.

97

తా. ఓ లక్ష్మీనరసింహస్వామీ! నలికీచు, వీవుమీఁదఁబడిన భాగ్యము, మూఁపుపైఁబడిన తనగ్రామమువిడిచి పరగ్రామముచేరుటయు, తెక్కల మీఁదవడిన కాపురము చెడుటయు, కలుగును.

*ఈఫలము శిఖరసంహానందు కనబడుటలేదు)

—: ‡ బల్లి జాతులు :—

క. బల్లుల జాతులు తెలియఁగ

తెల్లని యది బ్రహ్మజాతి । తిరమగు నెఱుపా

బల్లి యిలరాచజాతిగఁ

జెల్లగఁదగు ధరణియందు । శిఖనరసింహా.

98

క. కోమటి గుంపుల బల్లికిఁ

జామన చాయయగు శూద్రా । జాతికినలుపా

కామించి ఫలముఁ జెప్పఁగ,

శ్రీమానిని హృద్విహార । శిఖనరసింహా.

99

తా. ఓ లక్ష్మీనరసింహస్వామీ! బ్రాహ్మణజాతి బల్లి తెల్లగాను, శూద్రీయజాతి బల్లి యెఱుగాను, వైశ్యజాతి బల్లి చామనచాయగాను, శూద్రజాతి బల్లి నల్లగాను ఉండును.

—: ‡ బల్లిజాతులు కాలఫలములు :—

క. గురు శుక్రా సోమవారము,

లరయఁగ మఱినత్వకాల । మగుచుండుధరన్

పరగఁగ బావన బల్లికి,

చిరుయో బళగిరి విహార । శిఖనరసింహా.

100

తా. ఓ చిరుయోబళగిరియందు విహరించే నరసింహస్వామీ! బ్రాహ్మణజాతి బల్లికి గురు, శుక్రా, సోమ, వారములందు, సాత్విక కాలములు, శుభకరము.

† ఇది రెండు ప్రతులలో లేదు.

‡ ఇది రెండు ప్రతులలో లేదు.

క. భూజరవి వానరంబులు,

రాజన కాలంబుగౌళి ! రాజాతికినిన్,

దేజము శుభమని పెద్దల

చేఁజెప్పఁగఁ బడునుభువిని ! శిఖనరసింహఁ.

101

తా. ఓ నరసింహస్వామీ! క్షత్రియజాతి బల్లికి, ఆది, మంగళ
వారములు రాజనకాలములు, శుభకరము.

క. పోలున్ కోమటి బల్లికి,

కాలము రాజనము తెలియఁ ! గా బుధవారం

బేలీలనగును, ధారుణి,

శ్రీలోల క రాశవదన ! శిఖనరసింహఁ.

102

తా. ఓ శ్రీలోలా! నరసింహస్వామీ! వైశ్యజాతి బల్లికి బుధవా
రము రాజనకాలము శుభకరము.

క. నాలుగవజాతి బల్లికి,

కాలము తామసము నరయఁ ! గను, శని దినమా

వాలాయము శుభకరమగు

శ్రీలోలా! నిశ్చయంబు ! శిఖనరసింహఁ.

103

తా. ఓ లక్ష్మీనరసింహ! శూద్రజాతి బల్లికి శనివారము తామస
కాలము శుభప్రదము.

—: వారములందేర్పడు కాలములు :—

క. ఉదయాదిగఁ బదిగడియలు,

పదపడి సాత్వికము నవల ! పది రజసౌ ము

ప్పది వాతకు తామసంబగుఁ

జెదరక సతతఁబుఁ దెలియ ! శిఖనరసింహఁ.

104

తా. ఓ నరసింహస్వామీ! నూర్వోదయము లగాయితు 10 గడియలవఱకు సాత్విక కాలము, 11 గడియలు లగాయితు 20 గడియల వఱకు రాజసకాలము, 21 గడియలు లగాయితు 30 గడియలవఱకు తామసకాలము, అగును.

క. ఆది నిశ్చిన్తే దుగడియలు

పాదుకొనున్ సాత్వికంబు ! పదివరకును నిం

పాదిగ సాత్విక కాలము

శ్రీదయితా! చెలఁగుచుండు ! శిఖనరసింహా. 105

తా. ఓ లక్ష్మీనాథా! నరసింహస్వామీ! రాత్రి 1 గడియలగా యితు 5 గడియలవఱకు పాదుకొని అపైని 10 గడియలవరకు అనఁగా 15 గడియలవరకు సాత్విక కాలము.

క. పదియేను మొదలుగా, ని

ర్వది వఱకును తామసంబు ! పదపడి, యటు ని

ర్వదియైదు రాజసంబగు,

చెదరున్ సత్త్వంబు తుదికి ! శిఖనరసింహా. 106

తా. ఓ నరసింహస్వామీ! సాత్విక కాలముగా 15 గడియలు పోను 16 గడియల లగాయితు 20 గడియలవఱకు తామసకాలము, 21 గడియలు మొదలు 25 గడియలవఱకు రాజసకాలము. మిగిలిన కాలము సాత్వికములో చేరును.

క. ఆయాజాతుల గౌఢుల

కాయా వారములు కాల ! మగునేని, నిజం

బా యా ఫలములఁ దప్పకఁ,

జేయు నిలఁ బల్లిపాటు ! శిఖనరసింహా. 107

తా. ఓ నరసింహస్వామీ! ఆయాజాతుల బల్లులకు, ఆయావారము లు, తగినకాలము లయినచో తప్పకుండా, ఆయా ఫలములుగల్గును.

—: బల్లిపాటు తజ్జాతి తత్కాల ఫలములు:—

108 పద్యము లగాయితు 116వ పద్యములవరకు ఒకటి రెండు నాల్గు ప్రతులలోలేవు

క. తనజాతి బల్లియైనన్,
తనకెక్కువయైన బల్లి ! తనకగు కాలం
బున తనపై బడ శుభముగు,
చినయోబళగిరి విహార ! శిఖనరసింహా. 108

తా. ఓనరసింహస్వామీ! తనజాతిబల్లిగాని, తనకంటె యెక్కువజాతి
బల్లిగాని, తనకుతగిన కాలమునందు తనమీఁదఁబడినచో శుభముగును.

క. రమణులకు నెడమ వైపు, ను
త్తమములు రోమములులేని ! తావునమఱి య
శ్రమను కుడివైపు పురుషుల
చెమరక పడెనేని శుభము ! శిఖనరసింహా. 109

తా. ఓ నరసింహస్వామీ ! బల్లిపాటు స్త్రీలకు యెడమవైపు
నందును, రోమములులేని తావునందును శుభము. పురుషులకు కుడి
వైపున శుభము.

క. కీడగును మీఁద పడి దిగఁ
గీడున్ మేలగును కాని ! క్రియవెల్లనగుఁ
చూడఁగ పడి యెక్కినచో
త్వేడ గళార్చిత పదాబ్జ ! శిఖనరసింహా. 110

తా. సింహనాదమును బొబ్బరించు కంఠముగల ఓ నరసింహ
స్వామీ! బల్లి మీఁదపడి క్రిందకు దిగినచో కీడగును. మీఁదపడి
పై కెక్కినచో కీడుగల్గి పిదప మేలును, కార్యసిద్ధియు గలుగును.

క. ఆటు నెల లగును భానుని

వారమునక బడిన సోమ ! వారమునబడన్

తీరుగ తొమ్మిదిగడియలు (దినములు)

శ్రీరమణా ! బల్లి ఫలము ! శిఖనరసింహా. 111

తా. ఓ శ్రీరమణా ! నరసింహస్వామీ ! బల్లి ఆదివారము నందు పడినచో ఆటు మాసములలోను, సోమవారమునందు పడినచో తొమ్మిది (గడియలు) దినములలోను తత్ఫలములు జరుగును.

క. ధారుణి సుతు వారంబున,

నారయ నాదిననందె ! నగుఫల చిన్నెల్

మీటి బుధవారమునఁబడఁ

జేరు న్నాసద్వయంబు ! శిఖనరసింహా. 112

తా. ఓ నరసింహస్వామీ ! బల్లి పాటు మంగళవారమున జరిగినచో ఆదినమందును, బుధవారమున జరిగినచో రెండు మాసములలోను తత్ఫలము కలుగును.

క. గురువార మొక్క నెలకును,

పరగఁగ భృగువారమందు ! పక్షమునకగున్,

ధర శని యందొకయేడగు,

స్థిరశౌళి ఫలంబుఁ దెలియ ! శిఖనరసింహా. 113

తా. ఓ నరసింహస్వామీ ! బల్లి పాటు గురువారమున జరిగినచో ఒకమాసమునకును, శుక్రవారమున జరిగినచో పదిహేను రోజులకును, శనివారమున జరిగినచో ఒకసంవత్సరమునకును. తత్ఫలములుకలుగును.

క. జుట్టుకొనఁబడిన మరణము,

పట్టుగఁ బదునాల్గునెలల ! వరకు న్నడి క,

నెట్టగవలెఁ దాలిమితోఁ,

జిట్ట బళిగిరి విహార ! శిఖనరసింహా. 114

తా. అహోబలగిరియందు విహరించే యో నరసింహస్వామీ!
జుట్టు కొనయందు బల్లిపడిన 14 నెలలలో మరణము గల్గును.

క. ఏవేళ బల్లి పడునో,

యావెంట నె జలకమాడి ! యడలక శుద్ధివై,

కోవెలకుం జని దై వము,

సేవించినఁ దొలఁగుఁ గీడు ! శిఖనరసింహ.

115

తా. ఓ నరసింహస్వామీ! బల్లి తనమీఁద నెప్పుడు పడునో;
అప్పుడే స్నానముచేసి శుద్ధియై దేవాలయమునకుఁ బోయి దేవుని
సేవించినయెడల బల్లిపాటువలనఁ గల్గు కీడు సరిహారమగును.

క. పరిణయ మువనయనంబులు,

జరుగని పసివారిపై న ! సరిబల్లిపడన్,

గురికొని తల్లికిఁ దండికి,

స్థిరముగ నాఫలము లబ్బు ! శిఖనరసింహ.

తా. పెండ్లికాని కన్నెలమీఁదను, వడుగుగాని బాలురమీఁదను,
బల్లిపడినచో ఆఫలములు వారి తల్లిదండ్రులకు సిద్ధించును.

విశేషములు ఇక్కడనుం 1 2, 4 ప్రతులలోను పద్యలారంభించబడినవి.

క. నడినెత్తిన రోగము కుడి,

పెడతల భౌతలకుహాని ! పెడతల నడుమన్,

బడగొలిపాటు తమ్ముల,

చెడిపోవుట సత్యమందు ! శిఖనరసింహ.

117

తా. ఓ నరసింహస్వామీ! బల్లి నడినెత్తియందు పడినచో
రోగము, కుడిపెడతలయందు పడినచో సోదరులకు కీడు, పెడతల నడు
మఁబడినచో తమ్ములు చెడిపోవుట కలుగును.

క. తన మేనమామ గండము,
 విను, తలఁ బడ ముందలయును ! విత్తమగీడున్,
 కొన వెండ్రికలను మరణము,
 చినయోబళిగిరి విహార ! శిఖనరశింహ.

118

తా. అహో బలగిరియందు విహరించే; యోనరసింహస్వామీ!
 బల్లి, తలమీఁదఁబడిన మేనమామకు గండము, తలకు ముందు భాగ
 మున అనగా మాడపట్టున బడినచో ధనహాని, వెండ్రికల కొన
 యందు మరణము, కలుగును.

క. నొసలంబడ వాసింగను,
 పసగల బంధువులరాక ! బహుశుభమగు, రా
 జ, సభల మన్ననయగు, వా
 ఓ సి, సుమీ! యీగౌళిపాటు ! శిఖనరసింహ.

119

తా. ఓ నరసింహస్వామీ! బల్లి నొసలుమీఁదఁ బడిన గొప్ప
 కలుగును. మంచిబంధువులు వత్తురు. రాజసభలయందు మర్యాద
 జరుగును.

క. వలపలి గండస్థలమున,
 లలనల కపజయము, పురుషు ! లకు శుభమగు; దా
 పలి గండస్థలమునఁ బడ
 చెలులకును శుభంబబండ్రి ! శిఖనరసింహ.

120

తా. ఓ నరసింహస్వామీ! బల్లి, స్త్రీలకు కుడిచెక్కిళ్ళయందుఁ
 బడిన అపజయము, పురుషులకై నచో శుభకరము. ఎడమచెక్కిలి
 యందు స్త్రీలకు పడినశుభము కలుగును (పురుషులకుకీడు)

క. † తల మునుకుపై నఁ బడమే

లలుగదు, పురుషులకు ‡ సతికి † గండముతలఁపన్

బలుకీడు గంటుపైఁబడ,

చెలియకు బాసికములబ్బు † శిఖనరసింహః.

121

తా. ఓ నరసింహస్వామీ! బల్లి మగవారలకు తలపై నవేసుకొన్న ముసుగు మీఁదఁబడినచో మేలుగలుగదు. అడువారికి గండము కలుగును. స్త్రీలకు కీలుగంటి మఁడిమీఁదబడినచో శుభకలుగును.

క. కుడికంటనబ్బుఁ బీడయు

కడునబ్బును సంపదలును † కడుమే లెడమన్

కడునబ్బు రోగమబ్బును,

చెడువ్యాధియు నాసికమున † శిఖనరసింహః.

122

తా. ఓ నరసింహస్వామీ! బల్లి కుడికంటిమీఁదబడినచో పీడకలుగును. ఎడమకంటిమీఁదబడినచో సంపదకలుగును. ముక్కుమీఁదబడినచో రోగము కలుగును.

క. కనబ్రహ్మ రంధ్రమునకును,

వెనుకను లక్ష్మీకరంబు † వివరింపఁగము,

చైనగుంట బల్లి పడినను,

చెనకును తమ్ములకుకీడు † శిఖనరసింహః.

123

తా. ఓ నరసింహస్వామీ! బల్లి బ్రహ్మరంధ్రమునకు వెనుక భాగమునఁబడిన యెడల లక్ష్మీకరంబు. ముల్చిలిగుంటలో పడినచో తమ్ములకు కీడు కలుగును.

క. భువి బ్రహ్మరంధ్రమున, మృ
త్యువు, పాపటలోన తల్లి ! తోఁబుట్టునకున్
దవులును బలుకష్టంబులు
శివ దేవార్చిత పదాబ్జ ! శిఖనరసింహా.

124

తా. ఈశ్వరునిచే పూజింపఁబడే పదాబ్జములుగల; ఓనరసింహ
స్వామీ! బల్లి బ్రహ్మరంధ్రమునందు పడినచో మృత్యువు. పాపట
యందుపడినయెడల తల్లితోఁబుట్టువులకు చిక్కులుకీడును కలుగును.

క. పరికంప హానియాముం
గురులను జుట్టువయిన్ బడిన ! గురుకష్టఁబా
వరునకు గండముజడపై,
చిరతరయశ శౌలిపాటు ! శిఖనరసింహా.

125

తా. ఓ చిరతరయశముగల నరసింహస్వామీ! బల్లి. స్త్రీలకుముం
గురుపై నఁగాని. జుట్టుమీఁదగాని పడినచో అధికకష్టములు. జడ
యందుపడినచో మగనికి గండము కలుగును.

క. కొకముక్కునఁ బీడయగున్,
జనహానియు నడుమశుభము ! జనువురుషులకున్
ధనమైనయు నొనటనతికిన్,
† జనయో బళిగిరివిహార ! శిఖనరసింహా

126

తా. అహో! బలిగిరియందు విహరించే యోనరసింహస్వామీ! బల్లి
ముక్కుకొనయందు పడినయెడలహాని, ముక్కుయొక్క మధ్యభాగము
నందు పడినచోకీడు. స్త్రీలకు నొనటియందు పడినయెడల ధనలాలభము
కలుగును.

† 1 జన దాపలితల శుభంబు, 2 జనతాఢలితంబు పాతాంతరము.

క. కుడి కంటను గుడిచెవిపై,

కడులాభం బెడమదిక్కుఁ | కంటను చెవిపైఁ

బడహాని యెడమ చెంపను

చెడు పురుషుఁడు స్త్రీకిమేలు | శిఖినరసింహా.

127

తా. ఓ నరసింహస్వామీ! బల్లి కుడికంటి యందును కుడిచెవి యందును పడిన లాభము. ఎడమకంటియందును ఎడమచెవియందును పడిన హాని, కలుగును. పురుషులకు యెడమ చెంపయందు పడిన కీడు, లకు యెడచెంపయందు పడిన మేలుకలుగును.

క. చెంపయుఁ గనుబొమవలవల,

సంపద, దావలను కీడు, | సరికనుబొమలా

లింప సభావతి కృప ర,

క్షింపును కనుబొమలనడుమ | శిఖినరసింహా.

128

తా. ఓ నరసింహస్వామీ! బల్లి చెంపయందుగాని కనుబొమల కుడియందుగాని పడినచో సంపద. కనుబొమ్మల యెడమవైపునఁ బడినచో కీడు. కనుబొమల నడుమపడినయెడల పై అధికారుల దయకలుగును.

క. మీసలు సవ్యమునొప్పుదు,

వాసిగ సవసవ్యమందు | వనరుగఁబడినన్

మీసముల నడుమఁబడినను

చేసును ధనలాభమెందు | శిఖినరసింహా.

129

తా. ఓ నరసింహస్వామీ! బల్లి ఎడమమీసము మీఁదగాని, కుడిమీసముమీఁదగాని, రెండు మీసముల మధ్యభాగమందుగాని పడినయెడల ధనలాభము కలుగును.

క. తేజము పై పెదవినిమటి,
 భోజన మమృతంబునొనఁగు ! భువివారెరపై
 రాజభయంబగు గడ్డము
 శ్రీజయ నిశ్చయఫలంబు ! శిఖనరసింహా.

130

తా. ఓ నరసింహస్వామీ! బల్లి పై పెదవియందువడినచో తేజము, గడ్డమునందు వడినచో రాజభయము, కలుగును.

క. నాలుక పై బడినను వి
 † ద్యాలాభము, పండ్లపై న ! నగుభూనప్తం,
 బాలాగ ‡ కురులచెఱబడు,
 క్షేళధరానల్ప తల్ప ! శిఖనరసింహా.

131

తా. క్షేళధరావిషమునుధరించిన, నల్పతల్ప=పాము పాన్సుగా గల, ఓ నరసింహస్వామీ! బల్లి, నాలుకపై బడినచో విద్యాలాభము. పండ్లమీద బడినయెడల భూనప్తము. వెండుకలయందు వడినచో కారాగృహ ప్రాప్తికలుగును.

క. చెక్కిటఁ గుడిదెనభోగము,
 చిక్కుదురట వ్యాధినెడమ ! చెక్కిట, భాగ్యం
 దెక్కువ గొంతున, మెడపై,
 జిక్కును సంతానఫలము ! శిఖనరసింహా.

132

తా. ఓ నరసింహస్వామీ! బల్లి కుడిచెక్కిలియందు బడినయెడల భోగము ఎడమచెక్కిలియందు వడినచో రోగము, గొంతుమీఁద వడినచో భాగ్యము. మెడపైని వడినయెడల సంతానముకలుగును.

† విశేషాంశము=ఈపద్యము, 1, 2, 4, ప్రతులలోనులేదు. ‡ వెండుకలందు వడినచో మరణమని 114 పద్యములోవచ్చినది.

క. అందలము లెడమమెడపై,
నందిడి శత్రుక్షయంబు, † సవ్యపుకంఠం,
బందెడమ భుజమురోగము,
చెందును కుడిభుజముజయము † శిఖనరసింహా.

133

తా. ఓ శిఖనరసింహస్వామీ! బల్లి మెడపై ని యెడమవైపున బడిన
వల్లకినెక్కును. నందిట పడునెడల శత్రుక్షయము. కంఠమునకు
యెడమవైపు పడినచో, రోగము. యెడమభుజమునందు పడినచో
రోగము, కుడిభుజమునందు పడిన జయముకలుగును.

క. గొంతెముకపై న భయమగు,
† వింతఁగ చంకపయిబడిన † ప్రేతభయంబా,
పంతముగ వెన్నుపయిబడ
చింతింపఁగ శత్రుభయము † శిఖనరసింహా.

134

తా. ఓ నరసింహస్వామీ! బల్లి గొంతెముకపై బడినచో
భయము. చంకపై బడినచో ప్రేతభయమగును. వెన్నుపై బడిన
యెడల శత్రుభయము.

క. వళులందునఁ దోబుట్టుల,
కలసట, నవసవ్యబాహు † వటస్త్రీభోగం
బులు, తొమ్మునడుమఁ బీడయు,
చెలువుగ నుఱమునను శుభము శిఖనరసింహా.

135

తా. ఓ నరసింహస్వామీ! బల్లి కడుపుమీఁదగల ముడుతలందు
పడినచో తోబుట్టువులకు కష్టము. ఎడమ బాహువునందు బడిన
స్త్రీసంభోగము. తొమ్మునకునడుమ పడినచో పీడ. తొమ్మునపడిన
శుభముకలుగును.

† ఈ పద్యము 1, 2, 4, ప్రతులలోను లేదు.

క. దాపలిచంటను సంతతి,

యేవునఁ గుడిచంటబట్ట ! † లెప్పుడుగలుగున్

కాపురము భాగ్యమబ్బును,

శ్రీపతి చనుమొసలయందు ! శిఖినరసింహా. 136

తా. ఓ లక్ష్మీనరసింహస్వామీ! బల్లి ఎడమ స్తనమునందు పడిన
యెడల సంతానము. ఈడి స్తనమునందు పడినయెడల వస్త్రలాభము.
చనుమొసలందు పడిన భాగ్యప్రాప్తి కలుగును.

క. వెన్నెముక పిశాచభయం,

‡ బెన్నఁగఁగటి వస్త్రలాభ ! మెంతయుకలుగున్,

పన్నుగఁ ద్రికమునబడినను,

చెన్నగు హయలాభమంద్రు ! శిఖినరసింహా. 137

తా. ఓ నరసింహస్వామీ! బల్లి వెన్నెముకయందు పడినచో
పిశాచభయము. కటిస్థలమునందు పడినచో వస్త్రలాభము. మూపుర
మందుపడినచో అశ్వలాభము కలుగును.

క. పొట్టపయిబడిన భాగ్యము,

పుట్టును కడుకష్టమెపుడు ! పొక్కిటఁబడినఁ,

గట్టిగసిరి,బో; కడుపున,

చిట్ట బళగిరివిహార ! శిఖినరసింహా. 138

తా. ఓ అహోబళగిరియందు విహరించే నరసింహస్వామీ! బల్లి
పొట్టమీఁదఁబడినచో భాగ్యము. పొక్కిలియందు పడినచో కష్టము
కడుపుమీఁదఁబడినచో సంపదకలుగును.

† విశేషాంశము లెప్పుడు అనియున్నది కావున యతి భంగము గలుగుటచే
సవరించితిని.

‡ ఈపద్యము రెండు, నాలుగు ప్రతులలోను లేదు.

క. మోచేతిపయిన, లోపల,

యోచనఁ దుఃఖంబు, కుడిని యుక్తంబెడమన్,

మోచేతిపయిన లోపల,

శ్రీచతురా! యెడమకడను. శిఖనరసింహ.

139

తా. ఓ నరసింహస్వామీ! బల్లి, కుడి, ఎడమ మోచేతుల పై భాగములందు పడినచో ఆలోచనయు, లోపల భాగములందు పడినచో దుఃఖమును కలుగును.

క. సిరులెడమ మూరచెయిపయి,

నరుదుగ కుడిమూరచేత యెడమ, మణిక

ట్టిరుగడ మీఁచెయిదాపల,

సిరులలరును లాభమెప్పుడు శిఖనరసింహ.

140

తా. ఓ నరసింహస్వామీ! బల్లి, ఎడమచేతి మూరమీఁద పడినచో నెడమ, రెండుచేతుల మణికట్లయందు పడినచో సంపద. మీఁజేతికి ఎడమవైపునందు పడినచో భాగ్యము కలుగును.

క. వలవలమీఁచెయి పయిఁబడ,

నలరుగ శత్రుత్వయంబు, సరిచేతశుభం,

బులు, కరతలమునఁ బడఁగా,

చెలువులు బలుసిరులు గలుగు శిఖనరసింహ.

141

తా. ఓ నరసింహస్వామీ! బల్లి, కుడిమీఁజేతిపయిఁ బడినచో శత్రుహరణము. కుడి అరచేతియందు పడిన శుభము. కరతలమున పడినచో సంపదలు.

క. ఎడమయరచేత నిడుములు,

కడుఁగవ్వుము వ్రేళ్ల మీఁద; యెడమలాభమగున్,

† కుడివ్రేళ్ళనడుమ, గోళ్లను,

చిడిముడి కుడిగోళ్ళపైపడిన శిఖనరసింహ.

142

† కుడివ్రేళ్ళమీఁద కీర్తియు, చిటికెనపైపడినహాని 1 శి... ఒక్కప్రాతప్రతిలా నిట్లు రెంపంతులున్నవి. కడపంక్తిలో ప్రాసతప్పినది.

తా. ఓ సరసింహస్వామీ! బల్లి; ఎడమయరచేతఁబడినకప్పములు. వ్రేళ్ళమీఁద పడినచో అధిక కప్పములు. కుడివ్రేళ్ళయొక్క నడుమ భాగమందు యెడమచేతి గోళ్ళయందు లాభము. కుడిచేతిగోళ్ళయందు చిక్కులు కలుగును.

క. బరి నెముకలఁ గుడినడుమున,

ధరఁదన తోఁ బుట్టులన్న ! దమ్ములకీడున్,

బరిప్రక్కఁ దల్లితండ్రికిఁ,

జరగండము లవి తలంప ! శిఖనరసింహఁ.

143

తా. ఓ సరసింహస్వామీ! బల్లి; ప్రక్కఁబెముకలందును. నడుము నకు కుడివైపునందును పడినచో, అన్నదమ్ములకుచెరువు. ప్రక్కభాగమునందు పడినచో తలిదండ్రులకు గండము కలుగును.

క. ప్రక్కలిరుగడల భోజన,

మక్కట స్త్రీభోగమబ్బు ! నటుగర్భమునన్,

మక్కువ నడిమధ్యంబునఁ,

జిక్కినఁ గార్యంబునేయు ! శిఖనరసింహఁ.

144

తా. ఓ సరసింహస్వామీ! బల్లి; రెండు ప్రక్కలందును పడిన యెడల స్త్రీభోగము. నడుముమధ్యమునందు పడినయెడల కార్య సిద్ధి, కలుగును.

క. పిఱుఁదు నపనవ్యమున నుఖ

మరయఁగ, వలపిఱుఁదమీఁద ! యటలింగముపై

సిరులుల్లుసిల్లు, బీజము

ఘెరుచును మరణాంతమగును ! శిఖనరసింహఁ.

145

తా. ఓ నరసింహస్వామీ! బల్లి; కుడిపిఱుడయందు పడినచో నుఖము. శ్రీ ఎడమపిఱుడమీదను లింగముమీదను పడిచో సంవదలు. బీజమునందు పడినచో కీడుమరణము కలుగును.

క. ఆననమునమే, ల్కుడితొడ

నీనున మగబిడ్డ నచ్చు | నెంతయు పిఱుడన్

‡ వాసియులో తోడ లుభయము

శి జేసును సంతానఫలము | శిఖనరసింహ. 146

తా. ఓ నరసింహస్వామీ! బల్లి ఆనయమునందు పడినయెడల మేలు, కుడితొడయందుపడిన ఘత్రనష్టము. పిరుడయందు వాసియు, లోతొడయందు పడిన భయము సంతానఫలము కలుగును.

క. తొడవెనుకను విషభయమగు

తొడముందట భోగనుఖము | దొరకొను, మఱిలో,

తొడవయిఁ బరసతి గమనము,

చెడుఁ గేమియులేదు తలఁప | శిఖనరసింహ. 147

తా. ఓ నరసింహస్వామీ! బల్లి తొడవెనుక భాగమున పడినచో విషభయము. తొడముందుభాగమునఁ బడినచో భోగనుఖము. లోతొడపైఁ బడినచో పరశ్రీగమనము కలుగును.

క. బలనాశము గజ్జలలో,

పలఁదగే దాంపత్యహాని | పౌరుషముకొనన్,

వెలయున్ గౌళీపతనము

చెలఁగుననుచుఁ దెలియవలయు | శిఖనరసింహ. 148

‡ విశేషాంశము = ఎడమపిఱుడు లింగములమీద దాడిద్రవ్యమని జ్యోతిషగ్రంథా తరముగలపు.

‡ విశేషాంశములు = వాసరములు దొరులభయముం, అని ప్రాతప్రతులలో ఇంటిలోనున్నది. శి జేసును లాభంబటండ్రు. శి... అని శ్రొత్తప్రతిలోనున్నది.

తా. ఓ నరసింహస్వామీ! బల్లి బీజములక్రిందఁ బడినచో దొంగ తనము. బీజములపయిని బడినచోస్వదేశ త్యాగము. మోకాలియందు వాహనలాభము కలుగును.

మాచన 147, 148, 149 పద్యములు రెండు నాలుగు ప్రతులలోనులేవు.

క. మోకాళ్ళగీడు, వలపల

గైకొనుశుభ, మెడమవట్టి / కాళ్ళను నెడమన్
చీకాకు, పటుచు, వలపలఁ

జేకొన సౌఖ్యంబులొనఁగు / శిఖనరసింహ.

140

తా. ఓ నరసింహస్వామీ! బల్లి కుడిమోకాలియందు పడినచో గీడు, ఎడమమోకాలియందు పడినచో మేలు, ఎడమకాలియందు పడిన కష్టము. కుడికాలియందుపడిన శుభము కలుగును.

క. పిక్కకుడిమేలు, నడుమను,

నొక్కొడ నశుభఁబు, మడిమ / లొప్పగురెట్టల్,
పెక్కభయంబులు నభయము,

చిక్కును మీఁగాళ్ళజయము / శిఖనరసింహ.

151

తా. ఓ నరసింహస్వామీ! బల్లి కుడిపిక్కయందు పడిన శుభము. ఎడమపిక్కయందు భయము. రెండుమడచులందు పడినమంచిది, రెట్టలయందు పడిన భయము, రెండుమీఁగాళ్ళయందు పడిన జయము.

క. లోగిరిగ నెడమఁ గష్టము,

బాగున వెలిగిరిగ నడుమ / బంధముకుడికిన్,

రోగము, లోగిరిగయు బహు,

శ్రీగలుగును వెలిగిరిగను / శిఖనరసింహ.

152

తా. ఓ నరసింహస్వామీ! బల్లి పాదమునకు లోభాగమున ఎడమవైపుపడినచో కష్టమును, వెలుపలిభాగమున మధ్యనుపడినచో కష్టమగును. లోభాగమున కుడివైపునపడినచో రోగమగును. వెలుపలి భాగమున, కుడివైపు పడినచో ధనముకలుగును.

క. కుడిపదము వేళ్ళధనమగు,
గడువీడయు గోళ్ళమీఁద, కలహము, నడుమక,
బడగోళ్ళను యావేళ్ళను
చెడిపోయిన ధనము వచ్చు శిఖనరసింహా. 153

తా. ఓ నరసింహస్వామీ! బల్లి; కుడికాలివేళ్ళలయందు పడిన
ధనలాభము. ఆగోళ్ళమీఁదబడిన కలహము, ఆగోళ్ళకు నడుమ
భాగమునందు పడినయెడల నవ్వుమైపోయిన ధనముతిరిగి లభించును.

క. పదమడుగున పై నంబగు
బదిలంపు ధనంబునెడమ శి పదమడుగుననా,
పదములఁబై నము లాభము
జెడరకఁ దనుజూచుశుభము శిఖనరసింహా. 154

తా. ఓ నరసింహస్వామీ! బల్లి; అరకాలియందు పడిన పర్యాయ
ణము. ఎడమ అరికాలున ధనము. పాదములందు పడిన మిక్కిలి
లాభము కలుగును.

క. సోకిన భయమగు బల్లియు,
ప్రాకటముగ నెదురుఁజూడ శి భాగ్యము లొనఁగున్,
చేకొను శుభ మశుభంబులు,
శ్రీకరమగు గౌళిఫలము శిఖనరసింహా. 155

తా. ఓనరసింహస్వామీ! బల్లి తాకిన యెడల భయము. ఎదు
రుగా చూచినచో భాగ్యము.

క. పాదపు సంధులరోగము,
† పాదుకొనన్ మడిమవెనుకఁ శి బడుఁజెఱసాలక
మోదము చెడురోగంబులు,
శ్రీద్రయితా! బల్లిపాటు శిఖనరసింహా. 156

† ఈ పద్యము రెండు నాలుగు ప్రతులలోను లేదు.

తా. ఓ నరసింహస్వామీ! బల్లి పాదములయొక్క సంధియందు రోగము. మడిమలకు వెనుక భాగమందు పడిన కారాగారప్రాప్తి. రోమములందు పడినయెడల సంతోషహాని కలుగును.

క. తలనుండి దిగిన హానియు,

నిలపదముల నుండిపైకి † నెక్కినజయమా,

తలగొలిదిగిన శుభమును,

చెలువుగ బైకెక్కి శుభము † శిఖనరసింహా.

157

తా. ఓ నరసింహస్వామీ! బల్లి; తలనుండి క్రిందికి దిగినచో హాని, పాదములనుండి పైకెక్కినచో, జయము. తలనుండి దిగినయెడలగాని తలనుండియే పైకెక్కినగాని శుభముకలుగును.

క. ఇలనివి సితపక్షఫలం,

‡ బులు, బహుళమునందున ఫల † ములు విపరీతం

బులు, గను పొసంగుచుండును,

చెలువుగ నిలలోన నెవుడు † శిఖనరసింహా.

158

తా. ఓ నరసింహస్వామీ! ఈ బల్లిపాటును గూర్చి పైపద్యము లందు చెప్పిన ఫలములన్నియు శుక్లపక్షమును గుఱించి వ్రాయబడి నవి. కృష్ణపక్షమందీ ఫలములు విపరీతముగా జరుగును.

క. ధర పృష్ఠవృమ్మి నమవన,

§ ధరణీయు మఖపూర్వభాద్ర † ధంబులనినభూ

ధరణీజుని వారంబుల,

స్థిరమగు విపరీతఫలము † శిఖనరసింహా.

159

† పై 158, 159 పద్యములు రెండు నాలుగు ప్రతులలోనులేవు. § ఈ పద్యము లందలి వివరంబు శ్రేగంధములందును ఉన్నట్లు గానబడవు, కావున రెండు పద్యము లను గూర్చి ప్రాజ్ఞశ్రే యూహించుకో ప్రార్థన.

నూచన:—ప్రాతప్రతులలో ఇక్కడనుండి తొండపాటుగలదు—దానిలో 88 పద్యమునుండియే గలదు,

తా. ఓ నరసింహస్వామీ! వప్తి, అప్తమి, అమావాస్య, లందును భరణియు, మఖపూర్వభాద్రాపక్షత్రయములందును, శని, ఆది వారము లందును పై నిఁజెప్పిన ఫలములకు విపరీతఫలము కలుగును.

—: స ర్ప ద ర్శ న శ కు న ము :—

నూచన:—ఈసర్పశకునమునకు ముందే అడుగుపాట్లు. రెండు నాల్గు ప్రకుల లానుగలవు.

క. ఉరగము కురగపు జగడము,

ధర కలహము గలుగు నద్భుత తంబులు వుట్టున్

చెర చొకటి బాట భూపతి

సిరిచెడి తాఁజెడు నిజంబు శిఖనరసింహ.

160

తా. ఓ నరసింహస్వామీ! రెండు పాములు కలహించు చుండగా జూచినచో పోట్లాట కలుగును. అద్భుతములు వుట్టును. ఒకటి పారిపోవుచుండగా చూచిన రాజు ధనహీనుడై తానభ్రష్టుడగును.

క. చచ్చిన పామును గనుగొనఁ

జచ్చిన వార్తయును బుట్టు శత్రుము గూడన్

నచ్చుగ సతిపతి గనుగొన

చెచ్చెర బహుశుభము గలుగు శిఖనరసింహ.

161

తా. ఓ నరసింహస్వామీ! చచ్చిన పామును చూచినచో చచ్చిన వార్తనువినును. రెండు పాములు కలసి శంభోగించునపుడు చూచినచో శుభముకలుగును.

క. చెట్టు దిగు పాముజూచిన

వట్టపు రాజులకుపీడ, శిఖనరసింహ

చెట్టెక్క దోరుకు శుభములు,

చిట్ట బళిగిరి విహార శిఖనరసింహ.

162

తా. ఓ చిట్టై బళగిరియందు విహరించే నరసింహస్వామీ! పాము
చెట్టుదిగుట రాజులు చూచినచో దారిద్ర్యము. దరిద్రులు చూచినచో
సంపద కలుగును. చెట్టెక్కునపుడు చూచిన శుభములు కలుగును.

క. ఉగర మిలుజేర ధనపతి

† దరిచేదా పేదవాడు † ధనపతియగు, పా

మురవడి నిలువేళఁబాటిన

‡ సిరిచెడు నుభయులకు ధరను † శిఖనరసింహ.

163

తా. ఓ నరసింహస్వామీ! పాము తనయింటిలో ప్రవేశించు
చుండగా భృగ్యవంతుఁడు చూచిన దరిద్రుఁడగును. దరిద్రుఁడు చూచిన
భృగ్యవంతుఁడగును. పాము యింటినుండి బయటికి పోవుట చూచినేని
ఉభయులకు సంపదలు నశించును.

క. ధీ పామరుగు జాడ గనినపు

డేమరకను, వెనుక కడుగు † బెట్టుచు, జనియా

పామడుగు గాల దుడిచియు

‡ శ్రీమెరయుఁ బ్రయాణమయిన † శిఖనరసింహ.

164

తా. ఓ నరసింహస్వామీ! పాము పోయిన బాట కనబడగానే
వెనుకకు అడుగు పెట్టుచు ఆ బాటను కాలితో తుడిచి ప్రయాణముఁ
జేసినచో శుభము కలుగును.

క. ఎడమ దెనచుండి తోకయు

పడిగెత్తుక కుడికిఁ జనిన † బహుశుభమగు, నా

పడిగెత్తిన మృష్టాన్నము

చెడులేకను కలుగు చుండు † శిఖనరసింహ.

165

† దరిచేదా ‡ సిరిచెడును భయంబుగలుగును. అని పాఠాంతరములు,

ధీ పామరుగు ‡ శ్రీమెరయుగ జనిన శుభము. అని పాఠాంతరములు.

తా. ఓ నరసింహస్వామీ! పాము ఎడమవైపున నుండి తోకను పడిగను యెత్తి కుడివైపునకు పోవుట చూచిన మిక్కిలి శుభము. పడి గమాత్రమే ఎత్తిపోయిన మృప్తాన్నము లభించును.

క. తెరవునఁ జెదరక నుండిన

సిరశుభమాఁ దొలఁగెనేని ! చెడుసిరి, కుడినుం

డరగము నడుమనుగనుఁగొన

సిరిచెడి రోగములఁబడును ! శిఖనరసింహా.

166

తా. ఓ నరసింహస్వామీ! పాము దారిలో బెడరి పోకుండ యుండినచో శుభము. పారిపోయినచో సంపదలు పోవును. కుడినుండి పాము యెడమవైపునకు పోవుట నడుమను చూచినచో ధనము పోయి రోగములు గలుగును.

క. వలపలివెన నర్పమురా

ఫలమగుఁ దలఁచిన తలంపు ! పడిగాడించక

ఇలునేలు నట్టి దొరయగు

చెలువగు శుభశకునమండ్రు ! శిఖనరసింహా.

167

తా. ఓ నరసింహస్వామీ! పాము కుడివైపునుండి వచ్చినయెడల తలచిన తలంపులు కలుగును. పడిగ నాడించినచో రాజభోగము కలుగును.

క. ఎడమదెన పాముఁగనుఁగొని

నడచినఁజెడు, తిరిగిచనిన ! నయముగమూర్ఖం

బడరుచు బోయిన నరుఁడిలఁ

జెడిపోవుట సిద్ధమండ్రు ! శిఖనరసింహా.

168

తా. ఓ నరసింహస్వామీ! పామును తనకు యెడమవైపున జూచి నడచిన యెడల కార్యము చెడును. వెనుకకు తిరిగిపోయినచో మంచిదే కాని, అట్లే ప్రయాణముచేసినచో చెడిపోవును.

క. నడిదారినున్న పామటు

కడుపున పైఁజేసి పొరలఁ గాగని, నూరా

మడయైన దిరుగ మేలగుఁ

జెడివచ్చును తిరుగకున్న శిఖనరసింహ.

169

తా. ఓ నరసింహస్వామీ ! మార్గమధ్య మందున్న పాము కడుపున పైఁగాఁజేసి పొరలఁగా చూచినచో; ఆ ప్రయాణము నూరామడైనను తిరిగి, మానవలయును. లేని యెడల కీడుకలుగును.

క. కని నప్పుడె వడిగెత్తిన

ఘనముగఁ బ్రతుకుదురు శుభము శిఖ్యాణమగున్

ధనవతు లగుదురు పేదలు

చినయో బళగిరి విహార శిఖనరసింహ.

170

తా. ఓ నరసింహస్వామీ ! పాము తనను చూచి వడిగెత్తి ఆడినచో శుభము కల్యాణము సిద్ధించును. పేదవారు ధనవంతులగుదురు.

క. పుట్టవయి సర్పమెక్కిన,

పట్టుగధనమబ్బు, జయము బహుపేదలకున్

గట్టిగఁ జెడు సంపన్నుడు

చిట్ట బళగిరివిహార శిఖనరసింహ.

171

తా. ఓ అహోబల పర్వతమందు విహరించే నరసింహస్వామీ ! పాము పుట్టపై కెక్కుచుండగాఁ జూచిన యెడల దరిద్రుఁడు ధనికుఁడగును. ధనికుఁడు ధరిద్రుఁడగును.

క. చేను మడితోటనుండియు

నానఁగ వడిగెత్తి యాడ శిఖనరసింహ.

వానిఁగని పాఱవాఁడా

చేనిఫలమైనఁగ లేడు శిఖనరసింహ.

172

తా. ఓ నరసింహస్వామీ! రైతు చేనుదగ్గఱకు గాని, మడి దగ్గఱకుగాని పోయినపుడచట పాము పడగవిప్పి ఆడుచుండినచో అవి బాగుగా ఫలించును. అది రైతును జూచి పారిపోయినచో అందులో పండిన పంట రైతు అనుభవించడు.

క. విత్తనము విత్తఁబోయిన

నత్తుగ పడిగెత్తియాడు | సర్పము గంటే,

మొత్తముగఁబండు ధాన్యము

చిత్తము రంజిల్లఁజేయు | శిఖనరసింహా.

173

తా. ఓ నరసింహస్వామీ! విత్తనములు చల్లఁబోవునపుడు పాము పడగెత్తి యాడుట చూచినచో సమృద్ధిగా పండి రైతునకు సంతోషము గల్గించును.

క. పురిమొగ సాలను సర్పము

శి చొరఁబడఁ బురజనుల కమరు | సుఖమును బురమున్

బరువడి నిలిచినఁ బ్రజలకు

సిరి చెడి రాజాజ్ఞగలుగు | శిఖనరసింహా.

174

తా. ఓ నరసింహస్వామీ! పురము మొగసాలయందు (పురము వాకిటి చావడి) పాముప్రవేశించుటఁ జూచెనేని పురజనులకు సుఖము. పురమొగసాల యందు నిలిచినచో ధననాశనమయి ప్రజలకు రాజాజ్ఞ గలుగును.

శి వావిళ్ళవారి ప్రతియందీ క్రింది విధముగానున్నది.

క. పురి మొగ సాలను సర్పము, చొరఁ బడుటను గాంచెనేని * శుభములు తొలగున్

పరికింపఁ జనిన కార్యము, స్థిరముగ నాపదలఁ జేయు * శిఖనరసింహా.

ఈపద్యమునందలిభావము వ్యతిరేకముగానున్నది కావున ప్రాజ్ఞులూహించుకొనవలెను.

క. పాము నొక పాము మ్రింగిన
నామహాపడి వ్రజలు నతిను ! తాదులునుగ్ర
గ్రామణ్యముఁ జేసిన ధర,
క్షేమంబులు తప్పి చెడును ! శిఖనరసింహ.

175

తా. ఓ నరసింహస్వామీ ! పామును యింకొక పాము మ్రింగు
టనుఁ జూచెనేని కలుపు వచ్చును.

క. పురమును జొర మొగసాలను,
యరగ ధ్వని కుడినిమేలు ! నొవ్వుగు శుభము
దరి దప్పి యెడమ వినఁజెడు,
చిలు బున్నులు వినినివాఁడు ! శిఖనరసింహ.

176

తా. ఓ నరసింహస్వామీ ! పురము వ్రేవేళించు నపుడు మొగ
సాలయందు కుడివైపున పాము యొక్క కూత వినినచో శుభము.
ఎడమవైపున విననచో కీడు.

క. ఉరగధ్వని విని పురమునఁ
జొరవచ్చును, వెలువలైన ! చో మొగసాలన్,
నెరపైనముఁ బోరాడఁట,
‡ సిరివరదా! ‡ యడుగుఁడైన ! శిఖనరసింహ.

177

తా. ఓ నరసింహస్వామీ ! బయటనుండి వచ్చెడివారు పాము
కూతవిని పురిని ప్రవేశింపవచ్చును. పురినుండి వెళ్ళేటప్పుడు మొగ
సాలయందు పాముకూత వినబడినచో ప్రయాణము మానవలయును.

క. పామును, పామన శుభమగు,
† బామట పడిగెత్తఁజూడ ! బహుశుభమగునా,
పాముతనుఁ జూడఁగనుఁగొన,
జీమూతపు గవ్వమగును ! శిఖనరసింహ.

178

‡ విశేష:- సిరిమగఁడా! ‡ యడిగఁజేని, యడిగఁడైన పాతాంతరములు.

† పామను (ట) పడిగెత్తజూడ * బహుసంపదబంధం, పాతాంతరము.

తా. ఓ నరసింహస్వామీ! ప్రయాణమగు నపుడెవ్వరేని “పాము పా” మని అరచినచో శుభమగును. పాము పడిగె త్తియింద తానుఁ జూచినచో మిక్కిలి మేలు. అపాము తనను చూచుట తానుఁజూచె నేని వర్ష భయము కలుగును.

క. వలవలిదెస నర్పము గన

తలనె త్తినఁ జుట్టఁబడినఁ దగవచ్చునిచె

ట్టలనెక్కిన సామ్రాజ్యము

జలువల దొరశుభము లొనఁగు శిఖనరసింహః.

179

తా. ఓ నరసింహస్వామీ! పాము తన కడివైపున కనబడినను పడగనె త్తినను, చుట్ట చుట్టుకొని యున్నను, పచ్చని చెట్టెక్కినను. రాజభోగములు కలుగును.

—: పిల్లి శ కు న ము :—

(పిల్లి శకునము మూడు ప్రతులలోను లేదు.)

క. శకునముల జూడ వలసిన

నకల క్రియలందుఁ బిల్లి ది శకునంబులఁ జూ

డక చేసినఁ జెడు కార్యము

చికి లీ క త్తి నఱుకగును ది శిఖనరసింహః.

180

తా. ఓ నరసింహస్వామీ! నకల క్రియలందును శకునములఁజూడ వలసినచో; పిల్లి శకునము ముఖ్యము. చూడకుండఁగ చేసినయెడల తుడిచిన క త్తి తెగినట్లుగా పనులు చెడిపోవును.

క. అడ్డముగ పిల్లి వచ్చిన

నడ్డగు కార్యంబులెల్ల ది నవనవ్యముగా

బిడ్డవలె చుట్టుదిరిగిన

చెడ్డగు కార్యంబులెల్ల ది శిఖనరసింహః.

181

తా. ఓ సరసింహస్వామీ! పిల్లి అడ్డముగా వచ్చినచో కార్యము లన్నియు చెడిపోవును. అపసవ్యముగా పిల్లి తన చుట్టు తిరిగినచో కార్యహాని యగును.

క. చనుచుఁ బ్రదక్షిణము గఁ జ

ట్టిసఁ గొంచెపు జెఱుపుకలుగు, | ధీకొని కాట్లా

డిన కలహంబానగూడును,

చినయో బళగిరి విహార | శిఖనరసింహా.

182

తా. ఓ సరసింహస్వామీ! పిల్లి వెళ్లుచు తన చుట్టు ప్రదక్షిణ ముగా తిరిగిన యెడల స్వల్పనష్టము. పిల్లులు ధీకొని కాట్లాడుచున్న యెడల కలహము కలుగును.

క. మూషకమును కరుచుక, నం

తోషంబున నెదురుపడిన | తోడనే శత్రుల్

శోషించి యోడిపోదురు,

శేషఘణిశ్వర శయాన | శిఖనరసింహా.

183

తా. ఓ వన్నగళయనా సరసింహస్వామీ! పిల్లి యెలుకను నోట, గఱచుకొని సంతోషముతో నెదురుగా వచ్చినచో శత్రువులు సళించి పోదురు.

క. జోరుపనులందు నడుమను

దూరిన నా పనులుజెడును | తోడనే నాయా

కార్యములు నిలుప వలయును

క్షీర సరిత్పతిశయాన; | శిఖనరసింహా.

184

తా. ఓ పాల్కడలి శయనా! సరసింహస్వామీ! తొందరగా పనులు చేయుచుండగా పిల్లి మధ్యలో చొరబడినచో ఆకార్యములుచెడును. కావున వెంటనే ఆపవలయును.

క. ఓతువు మైధునమును కన

చేతికి వచ్చెడుధనంబు ! చేరదు స్త్రీపుం

జాతుల పిలుపులు వినఁబడ

చేతముచెడు పయన మొదపు ! శిఖనరసింహా.

185

తా. ఓ నరసింహస్వామీ! పిల్లి సంభోగించునపుడు చూచినచో
ధన నష్టము. అడ పిల్లి మగపిల్లి వీట్ల పిలుపులువినబడిన యెడల మనః
క్లేశము కలుగును. ప్రయాణము కలుగును.

క. మోరన్ గడిగిన బింధులు

కోరిక జనుదెంత్రు; మఱియు ! గుక్కలభీతిన్

పేరెంబడ నరిభీతియు

చేరున్ పయనంబునందు ! శిఖనరసింహా.

186

తా. ఓ నరసింహస్వామీ! పిల్లి తన మూతిని నీళ్లలో కడుగుకొను
నెడల బంధువులు వత్తురు. కుక్కలను చూచి భయముచే పరుగెత్తి
నచో శత్రుభయము ప్రయాణము నందుకలుగును.

క. ఎలుకలకు వెఱచి పాటిన

కలుగున్ విఘ్నములకడ్డు ! కనిన నిసువులన్

బిలుచుక వచ్చిన విఘ్నము,

శిలశాసన మగుచునుండు ! శిఖనరసింహా.

187

తా. ఓ నరసింహస్వామీ! పిల్లి యెలుకలకు భయపడి పారిపోయి
నచో విఘ్నమును హరించును. తన పిల్లలను తీసుకొని వచ్చిన యెడల
విఘ్నములు కలుగును. ఇది నిశ్చయము.

క. శీలిత బయనం బగునపు

డాలయ పుంగు మృమందు ! నటనెద్దురై నన్

వాలాయ మింటఁ బెరిగి న

చీలికి దోషంబులేదు ! శిఖనరసింహా.

తా. ఓ నరసింహస్వామీ! ప్రయాణ సమయమునందు పెంపుడు పిల్లి గుమ్మము ముందర కనబడినచో దోషములేదు.

క. పిల్లల నోటం గఱచుక

వెళ్లిన స్థల చలనమగును? పిల్లికిభయమున్

మెల్లగ దాగుటగన విల

సిల్లును కార్య సఫలంబు ? శిఖనరసింహా. 189

తా. ఓ నరసింహస్వామీ! పిల్లి తన పిల్లలను నోట కరుచుకొని పోవు నెడలస్థాన భ్రష్టమగును. తనను చూచి భయపడిదాగుకొన్నచో కార్యము సిద్ధించును.

క. ఆరోగ్యము కక్కినచో

ప్రేరిమి మల మూత్రములను ? విడిచినరోగం

బాహుధి సంభవించును

క్షీర సరిత్పతిశయాన ? శిఖనరసింహా. 190

తా. ఓ పాల్కుడలిశయనా! నరసింహస్వామీ! పిల్లి కక్కుట చూచినచో ఆరోగ్యము. మలమూత్రములను విడుచుట చూచినచో రోగము కలుగును.

—: కు క్క ల శ కు న ము :—

(ఈ శకునము 8 ప్రతులలో లేదు.)

క. కుక్కకుడికాల దన కుడి

ప్రక్కన్ యేయంగమైన ? బరుకుచు వెళ్లన్

గ్రక్కున గన పయనంబుల

చిక్కును లాభంబుజయము ? శిఖనరసింహా. 191

తా. ఓ నరసింహస్వామీ! ప్రయాణ సమయమునందు కుక్క కుడికాలితో తనకుడి వైపున యేయంగమునైన గాని బిరుకుచుపోయినచో మిక్కిలి లాభము కలుగును.

క. మఱియు నమేధ్యం బైనను

బురదైననుఁ బూసికొని చెఁటెలు జాడించున్

ధరవయనంబులఁ జూచిన

స్థిరముగ మృత్యు భయమగును ! శిఖనరసింహా. 192

తా. ఓ నరసింహస్వామీ! ప్రయాణ సమయమునందు కుక్కలమేధ్యమునుగాని బురదనుగాని పూసికొని చెవులు జాడించుచు, కనబడినచో మృత్యు భయము కలుగును.

క. గ్రామాధి పతింటి మొగన్

నీమముతో నుదయమందు ! నిత్యము కుక్కల్

జామనుచు మొరగ బదిలె

నీచు న్నెడబాసిపోవు ! శిఖనరసింహా. 193

తా. ఓ నరసింహస్వామీ! ప్రతిదినమును ఉదయ కాలమునందు కుక్కలు గ్రామాధికారి యింటివైపు మొగముపెట్టి అరచు చుండిన యెడల ఆత డుద్యోగము బదిలీయై ఆ దేశము వదిలి పోవును.

క. గ్రామపు టాగ్నేయ దిశను

దీమనమున రెండు మూఁడు ! దినముల్ భానున్

ఆముకొని చూచి మొరిగిన

నీమన్ జోరాగ్ని భయము ! శిఖనరసింహా. 194

తా. ఓ నరసింహస్వామీ! కుక్కలు గ్రామమునకు అగ్నేయ దిక్కున సూర్యుని చూచుచు, రెండు మూఁడు దినములు మొరిగినచో చోరాగ్ని భయము కలుగును.

క. ఆలాగే మధ్యాహ్నము

వాలాయము మొరిగెనేని ! పడుమృత్యువుచే

నాలాగ పరాహ్లాబున,

శీలంబుగ మొరుగ కలఁత ! శిఖనరసింహా. 195

తా. ఓ నరసింహస్వామీ ! అదే ప్రకారము మధ్యాహ్నము నందు మొరుగునేని మృత్యుభయము. అపరాహ్న కాలమునందు మొరిగేనేని కలహము కలుగును. పై ఫలములు గ్రామమునకు చెల్లును.

క. సందెకడ నినుని కళిముఖ

మొందుచు శునకంబు లేడ్వ / నొనగూడును కా

పుండనములు బహు నప్తము

చెందెద రనయంబు నిజము / శిఖనరసింహ.

195

తా. ఓ నరసింహస్వామీ ! కుక్కలు సాయంకాలము నందు సూర్యాభి ముఖములై లేడ్చినచో కాపులకు కీడుకలుగును.

క. సందెకడ నగ్నిదిశ, నా

కగ్నిదనములు చేయుచున్న / గ్రామంబునకున్

తొందరగ దొంగ లొత్తురు

చిందను దర్శన ధురీణ / శిఖనరసింహ.

197

తా. ఓ నరసింహస్వామీ ! సాయంకాలము నందు కుక్కలు ఆగ్నేయ దిక్కును చూచుచు లేడ్చినచో ఆగ్రామమునకు కొఱివి రోజులలో దొంగలు వత్తురు.

క. ఏ యింటి ముందు కుక్కలు

పాయక తలవంచి నేల / బఱుకుచు నేడ్వో

ఆ యింటి బిడ్డలకు మృతి

చేయున్ తప్ప దిది, నిజంబు / శిఖనరసింహ.

198

తా. ఓ నరసింహస్వామీ ! కుక్కలు యింటి ముందు తల వంచి నేల బఱుకుచు నేడ్చినచో ఆ యింటి బిడ్డలకు మృత్యువు గలుగును.

క. ఏ వీధిలోనఁ గుక్కలు,

ఆ వని శోకింప నెన్ని ? దహములలోనన్

పోవును పీనుఁ గొక్కటి

సేవక సేవధి రమేశ ! శిఖనరసింహఁ.

199

తా. ఓ నరసింహస్వామీ ! కుక్కలు యే వీధిలోగాని “ఆవని”
యేడ్చినచో; వారం రోజులలో ఆవీధియందొక మరణము జరుగును.

క. మిన్నుఁగని కుక్కలేడ్చిన,

పన్నుగ వర్షంబు, నింటి ! పై నేడ్చిన, లో

నున్న మనుజులకు భయమగు

చిన్నా బళగిరివిహార ! శిఖనరసింహఁ.

200

తా. ఓ అహోబళగిరి యందు విహరించే నరసింహస్వామీ !
కుక్కలు ఆకాశము చూచి యేడ్చినచో వర్షము కురియును. ఇంటిపై
కెక్కి యేడ్చినచో ఆ యింటిలోని మనుష్యులకు భయము కలుగును.

క. గోవురము పైన నేడ్చినఁ

త్రాసించున గ్రామమందు ! బహురోగంబుల్

గోవుధివి యందు నేడ్చినఁ

శ్రీవతి పశుహాని యగును ! శిఖనరసింహఁ.

201

తా. ఓ లక్ష్మీసృసింహస్వామీ ! కుక్కలు గోవురము మీఁద
నెక్కి యేడ్చినచో నాగ్రామమునందేక రోగములు కలుగును. పశు
వులు నంచరించు స్థలమునం దేడ్చినచో పశువులకు కీడుకలుగును.

క. మిద్దెల వాముల గూర్చొని

రద్దిగ నేడ్చినను వాన ! రయమున వచ్చున్

వద్దనుచు మొత్తుకున్నను

సిద్ధము వర్షంబు కురియ ! శిఖనరసింహఁ.

202

తా. ఓ నరసింహస్వామీ ! కుక్కలు మిద్దెలమీఁదను వామల మీదను కూర్చుండియేడ్చినచో ఎక్కవ వర్షము కురియును.

క. ఎద్దడినిఁ కుక్క లఱచుచు,
పెద్దగఁ గుంకు లిడి తలలు ! విదళించినచో,
పద్దుగ వాసలు కురియును,
సిద్ధము పదిరెండొ దినము ! శిఖనరసింహా. 203

తా. ఓ నరసింహస్వామీ ! కుక్కలు ఎద్దడిగానున్న కాలమందు అఱచుచు నీళ్లయందు మునిగి తలలు విదళించినచో వర్షము 12 దినములలో కురియును.

క. కాటి వరకూరి నుండియు,
పాటిగ శునకంబు తేడ్చి ! పరుగెత్తినచో;
మేటయిన గొప్పమనిషికి
చేటగు మరణంబుఁ జెందు ! శిఖనరసింహా. 204

తా. ఓ నరసింహస్వామీ ! కుక్కలు గ్రామమునుండి యేడ్చుచు శ్మశానము వరకు పరుగెత్తినేని గ్రామములో పెద్ద మనిషికి కీడు గలిగి మరణించును.

క. వాకిటపై తలమోపుచు
తోకను వీధికిని జాచి ! తోడ్తోనేడ్వ
వీకమెయి నింటివారికి
చేకొనురోగములు, మిగుల ! శిఖనరసింహా. 205

తా. ఓ నరసింహస్వామీ ! కుక్క యింటి వాకిలిమీఁద తల మోపి తోక వీధిలోనికి జాచి వెంటవెంటనే యేడ్చినచో యింటి లోని వారికి రోగము కలును.

క. వ్రాలి తలగడపపై నిడి

వాలం బింట్లోకిజాచి ! వాగిన నిలుయి

ల్లాలు రహస్థితి మిండల

శీలముకలదై చరించు ! శిఖనరసింహా.

206

తా. ఓ నరసింహస్వామీ ! కుక్క తనతలను గడపమీద బెట్టి
తోకను యింటిలోనికి చాచి యేడ్చుచుండె నేని ఆయింటి యిల్లాలు
చెడుగుణముగలదై యుండునని తెలియవచ్చును.

క. గోడను గోళ్లను కుక్కలు

తీడుచు పెకలించి యేడ్చి ! తే దొంగలచే

గోడకు కన్నము బడి మఱి

చేడెల సొమ్ములు తొలంగు ! శిఖనరసింహా.

207

తా. ఓ నరసింహస్వామీ ! కుక్కలు గోళ్లతో గోడను గోకుచు
పెకలించుచు యేడ్చినచో గోడకు కన్నము బడి స్త్రీల సొమ్ములు
పోవును.

క. చాకుడు కక్కిరిక కంటితొ

శోకించుచు కూడుదినక ! సారుగుచు నుండన్

లోలోత్తర గుణుడైనను

చేకొను శోకంబు మిగుల ! శిఖనరసింహా.

208

తా. ఓ నరసింహస్వామీ ! పెంపుడు కక్క ఒక కంటితో నీరు
గార్చుచు అన్నముతినక దుఃఖించు చున్నయెడల ఆయజమాని గొప్ప
వాడైనను దుఃఖము పాలగును.

క. ఎడమటి మోకాల్ మూర్కొన

కడు ధనలాభంబు, కడిని ! కాంతల కలహల్

కడితొడ మూర్కొన శుభమగు

చెడు గెడవను కలహమగు ! శిఖనరసింహా.

209

తా. ఓ నరసింహస్వామీ! కక్క ఎడమ మోకాలు మూచూచి నచో ధనలాభము కడి మోకాలు మూచూచినచో స్త్రీ కలహము, కుడితొడను మూచూచినచో శుభము, ఎడమతొడను మూచూచి నచో కీడు కలుగును.

క. పయన మగువారి కాలిన్

కుయి కుయి యని మూర్కొనంగఁ గొనసాగదు నా

పయనం బెవ్వారికి భవి

చెయిజారును చేతిదుడ్డుఁ గి శిఖనరసింహ.

210

తా. ఓ నరసింహస్వామీ! ప్రయాణమై వెళ్లు వారి కాలి కక్క “కుయి కుయి” అని యరచుచు మూర్కొనినచో; ఆ ప్రయాణము గొనసాగదు. చేతియందున్న ధనముపోవును.

క. ఊకారంబున మొటిగిన

ప్రాకటముగ నర్థసిద్ధిఁ గి ప్రక్కను యెడమన్,

వికారంబున మేలగు

చేకొను “ఔవ”నంగ తప్పఁ గి శిఖనరసింహ.

211

తా. ఓ నరసింహస్వామీ! కక్క “ఊ” అని యెడమ ప్రక్క యందు మొటిగినచో ధనలాభము “వి” అని మొటిగినను మేలే, “ఔ” అని మొటిగినచో కీడు.

క. కాలికి నడ్డంబై తన

వాలము రుద్దుచును వెనుకఁ గి వైపున మెఱుంగన్

లీలగ సామును దొంగకు

శీలత చూపుటక పిలుపుఁ గి శిఖనరసింహ.

212

తా. ఓ నరసింహస్వామీ! కక్క కాలికి నడ్డముగా వచ్చితోఁక రుద్దుచు వెనుక వైపున మెరుగు నెడల ధనము దొంగల పాలగును,

క. గట్టిగ నేడ్చుచు కూతలు

బెట్టుచు పరుగెత్తదాని ! వెంటనే జనినన్,

తట్టన హేతువు తెలుసును

చిట్టై బళగిరివిహార ! శిఖనరసింహా.

213

తా. ఓ అహోబలగిరి యందు విహరించే నరసింహస్వామీ !

కుక్క గట్టిగ నేడ్చుచు కూయుచు పరుగెత్తుచున్నచో దాని వెంటనే వెళ్ళినచో కారణము తెలియును.

క. పరువున బడుకొని యేడ్చిన

పరువు పయిన్ బండు వారు ! వ్యాసిగ్రస్తుల్

చిటుతలకు పాలు గుడిసిన

స్థిరముగ సంసారవృద్ధి ! శిఖనరసింహా.

214

తా. ఓ నరసింహస్వామీ ! కుక్క పరువుమీద పండుకొని యేడ్చినచో

ఆపరువుమీద పరుండు వారికిరోగము వచ్చును. తన పిల్లలకు పాలు యిచ్చినచో సంసారవృద్ధియగును.

క. శ్వాస సురతంబుఁ గనుఁగొన

మానుగ మరునాఁడు పయన ! మగుమ నుటనుమీ !

ఆనాఁడ పయన మాపుము

శ్రీనిలయా ! తెలియవలయు ! శిఖనరసింహా.

215

తా. ఓ లక్ష్మీకరమైన నరసింహస్వామీ ! వ్రయాణసమయమున

కుక్కలు సురతమును చూచిన యెడల ఆనాఁడు వ్రయాణమాపి, మరుదినంబున పోవలయును.

క. లాంగూల హీనశునకము

నుంగన కీడగును నలుపు ! నుంగను కుక్కన్

చెంగట గన పని సఫలము

చెంగించును కుంటికుక్క ! శిఖనరసింహా.

216

తా. ఓ నరసింహస్వామీ! ప్రయాణసమయమందు తోకలేని కుక్కను చూచిన కీడు, నల్లకుక్కను చూచిన శుభము. కుంటి కుక్కను చూచిన అపజయము కలుగును.

—: సక్కలశకునము :—

(సక్కల శకునము 3 ప్రతులలోనులేదు)

క. సక్కను శునకము కఱచుట,
గ్రక్కునఁజూచినను శుభము ‌| కలుగును, సక్కలే
చక్కగఁ గూయుటఁ జూచిన
చిక్కును ట్లేమంబు ధనము ‌| శిఖినరసింహా. 217

తా. ఓ నరసింహస్వామీ! ప్రయాణసమయమున సక్కను కుక్క కఱచుచుండఁగా చూచిన యెడల శుభము. సక్కలు కూయుచున్న యెడల ధనలాభము ట్లేమము గలుగును.

క. వాటమగు కాటి కొరవిని
నోటం గఱచుకొని యెదుట ‌| నుంగనపడినన్
గాటమగు దుఃఖ మశుభము
చేటును కలిగించునండ్రు ‌| శిఖినరసింహా. 218

తా. ఓ నరసింహస్వామీ! ప్రయాణసమయమున సక్క కాటి లోని కొరకంచు నోటకఱచుకొని యెదురుగా గనఁబడినచో దుఃఖము కలుగును.

క. ఘోటకముల మఱిపశువుల
కూటు వలాజంబుకముల ‌| కూతలువినుచున్
దాటి మల మూత్రములనిడ
చేటుగలుగు వానికెప్పుడు ‌| శిఖినరసింహా. 219

తా. ఓ నరసింహస్వామీ! గుఱ్ఱములుగాని ఆవులుగాని నక్కల కూతలువిని గంతులువైచి మలమూత్రములను విడిచినచో వానికి కీడుకలుగును.

క. “హూహూ! టాటా!” యనురవ

హాహా శ్రేయంబుశిశిర ! మిందున, సత్యం

“బోహో! యీహీ!” యనినను

శ్రీహృద్విల్లభ వివత్తు ! శిఖనరసింహా.

220

తా. ఓ లక్ష్మీమనోవల్లభా! నరసింహస్వామీ! నక్కలు శిశిర ఋతువునందు “హూహూ! టాటా! హాహా” యని కూయునెడల శ్రేయస్సుకలుగును. “ఓహో! ఈహీ!” అని కూయునెడల కీడుకలుగును.

క. “టట్టా” యని కూసినచో,

పట్టుక పధికులను జంప ! వ్యాఘ్రాదులకున్

గట్టి పిలువంచుఁ దెలుపుట

చిట్టాబళిగిరిహార ! శిఖనరసింహా.

221

తా. ఓ అహోబలగిరి యందు విహరించే నరసింహస్వామీ! వ్రయాణసమయమై పోవువారికి, “టట్టా” అని కూయు నక్కకూత వినబడినచో, తాను వ్యాఘ్రాది దుష్టమృగముల బాధకు, లోనగుదు నని గ్రహించవలెను.

క. “ఓహో! కీహో! కూహో!

నాహో! లోహో!” యటంచు ! నక్కలుకూయక

పాశేములు కాలిపోవును

శ్రీలలనా హృద్విహార ! శిఖనరసింహా.

222

తా. ఓ లక్ష్మీ మనోవిహార నరసింహస్వామీ! నక్కలు “ఓహో! కీహో! కూహో! నాహో! లోహో!” అని కూసినచో గ్రామములకు అగ్ని యము కలుగును.

—: గరుత్మంతునిశకునము :—

(ఈ గరుత్మంతుని శకునమునకు ముందు పాలపక్షిశకునము కొన్ని ప్రతులలో గలదు.)

క. కట్టిన బహుకష్టములగుఁ

జాట్టిన శుభఫలములబ్బు ॥ నూటిగఁదీర్పన్

పెట్టిన బంగారు పంటగుఁ

చిట్టబళగిరి విహార ॥ శిఖనరసింహః.

223

విశేషాంశములు = కట్టుట అనఁగా = ఎడమనుండి కుడివైపునకు పోవుట, చుట్టుట అనఁగా = ప్రదక్షిణముగా తిరుగుట, తీర్పుట అనఁగా = కుడినుండి యెడమవైపునకు పోవుట.

తా. ఓనరసింహస్వామీ! గరుత్మంతుఁడు ప్రయాణసమయము లందు కట్టినచో కష్టములు కలుగును. చుట్టినచో శుభముకలుగును. తీర్చినచో ధనలాభము కలుగును.

క. కామించి మేతఁ గలుచుక

† స్వామీ! కృష్ణాయటన్న ॥ సకలంబునకున్

శ్రీమంతమైన శుభమగు,

‡ డ్డేమంబున డ్డేమకారి ॥ శిఖనరసింహః.

224

తా. ఓ నరసింహస్వామీ! గరుత్మంతుఁడు మేతను నోటిలో పెట్టుకొని “కృష్ణా!” అని అరచినచో సకల శుభములు కలిగి విశేష సౌఖ్యములు కలుగును.

క. ఏదిక్కునకుండవిలిన

♦ నాదిక్కున శుభఫలంబు ॥ లందును సిరులం

డే దిక్కుఁగనుఁగొననిను

శ్రీదయితా! శుభములబ్బు ॥ శిఖనరసింహః.

225

† స్వామిని పేర్కొనిన తీర్పు అని 8 ప్రాత ప్రతులలో గలదు. ‡ శ్రీమానిని హృద్విహారః అని వావిళ్లవారిదానిలో గలదు.

♦ నాదిక్కున చరణమిలను బంధము సిరులం- అని 2 ప్రతులలో యున్నది.

తా. ఓ లక్ష్మీనృసింహస్వామీ! ఏవైపున గరుత్మాంతుడు తనకు కనబడనో అదిక్కనందు శుభములు కలుగును. సంపదలు సిద్ధించును.

క. నల్లయు పాలయు గరుడుడు

నల్లలితము నక్కకుక్క ల సరివిరుగడలం

దెల్లమును వెనుకఁగనుఁగొనఁ

జెల్లును త్రైలోక్యపదవి ల శిఖనరసింహః.

226

తా. ఓ నరసింహస్వామీ! నల్లయు, పాలపిట్టయు గరుత్మాంతుడు, కుక్క, నక్క ఇవిరెండువైపుల వెనుకనుండినచో గొప్ప పదవి లభించును.

క. ధారుణి పాలయు గరుడుడు

కోరిక కుడినుండి యెడమ ల కుం బోయినచో

తీరువు కుడికిన్ బోయిన

శ్రీరామా కట్టుటండ్రు ల శిఖనరసింహః.

227

తా. ఓ నరసింహస్వామీ ! పాలపిట్టయు గరుడపక్షియు కుడి నుండి యెడమవైపునకు పోయినచో తీర్పుటని యర్థము. ఎడమనుండి కుడివైపునకు పోయినచో కట్టుటని యర్థము.

క. కొండఱకు దీర్పుశుభముగు

కొండఱకున్ గట్టు శుభము ల † గూర్చును మఱియున్

కొండఱకు దర్శనంబే

చెందించును శుభ ఫలంబు ల శిఖనరసింహః.

228

తా. ఓ నరసింహస్వామీ ! కొండఱకు తీర్పుటయు మఱికొండ ఱకు కట్టుటయు మఱికొండఱకు దర్శనమును శుభములు కలిగించును.

† డల్లముగ జెనుక నుండిన, అని వావిళ్లవారి ప్రతిభానున్నది.

నూచన:—227, 228, 229, 230. సంబంధ గల పద్యములు కి ప్రతులలోను లేవు.

† గలిగించు మఱిన్ అనియున్నది, యతి తప్పుటచే నవరించినది.

క. నరులకు ప్రత్యుదయము ని

ద్దుర మేల్కొని కనులు దెరువఁ ! దోడ్తోగరుడుం

దుర వడి దర్శన మిచ్చిన

చిర శుభ మాయువు జయంబు ! శిఖనరసింహా. 229

తా. ఓ నరసింహస్వామీ! మనఃష్యులకు ప్రతినిత్యము ఉదయకాలమునందు నిద్రమేల్కొని చూచుటతోడనే గరుడుఁడు కనబడినచో; శుభజయము, ఆయువు, జయము, కలుగును.

క. నీరా కరముల చెంగట

గారుడ శకునంబు ఫలము ! గాదెవ్వేళన్

నీరాభావంబగు దిశ

శ్రీరమణా! కలుగు శుభము ! శిఖనరసింహా. 230

తా. ఓ నరసింహస్వామీ! గరుడుని శకునము నీటిపట్టులందు ఫలముగాదు. నీళ్లులేని తావులందు శుభము కలుగును.

—: పా ల పి ట్ట శ కు న ము :—

(ఇది మాడుప్రతులలో గరుడు శకునమునకు ముందున్నది)

క. పప్పన్నము పైమాటయు

తప్పక పదిలాభ మొదవు ! ధరమనుజులకున్

యొప్పైన పాలశకునము

చెప్పఁగ వలెనా! ఫలంబు ! శిఖనరసింహా. 231

తా. ఓ నరసింహస్వామీ! ప్రయాణసమయమునందు పాలపిట్ట కనబడినచో మృష్టాన్న భోజనము కలుగును.

క. నురువతిపై బహుచేటగు,

నరయఁగ నయ్యగ్నియందు ! సతికష్టమగున్,

ధర సామ్రాజ్యము శుభములు,

సిరులలరును, యమునిమీఁద ! శిఖనరసింహా.

232

తా. ఓ నరసింహస్వామీ! పాలపిట్ట తూర్పునఁ గనబడినచో చెఱుపు. అగ్నేయదిశఁ గనబడినచో మిక్కిలి కష్టము. దక్షిణదిశ యందు కనబడినచో రాజ్యసుఖము కలుగును.

క. నైర్మతిని వాహనంబగు,

కోరిన లక్ష్మీకరంబ ! గున్ వరుణునిపై,

చారుతర కీర్తి శుభములు,

చేరును వాయవ్యమూల ! శిఖనరసింహా.

233

తా. ఓ నరసింహస్వామీ! పాలపిట్ట నైర్మతిదిశను, కనబడినచో వాహనములు. పచ్చిమదిశను కనబడినచో సంపద సత్కీర్తి. వాయు వ్యదిశను కనబడినచో గొప్పకీర్తి శుభములు కలుగును.

క. ధన పతిపై మరణంబగు,

ఘనమగు నీశాన్యమూలఁ ! గడుదుఃఖమగున్,

కనుపాల పక్షిశకునము,

చినయోబళగిరి విహార ! శిఖనరసింహా.

234

తా. ఓ నరసింహస్వామీ! పాలపిట్ట ఉత్తరపు దిక్కునందు కనబడినచో మరణము. ఈశాన్యదిక్కునందు కనబడినచో మిక్కిలి కష్టము లగును.

క. వలవలనుండిన నెమ్మది,

వలవల నుండెడమజనిన ! వలనగు శుభముల్

నెలనడుమనుఁ గనలాభము,

చెలు వెడలును కుడిని జనిన ! శిఖనరసింహా.

235

తా. ఓ నరసింహస్వామీ! పాలపిట్ట కుడివైపున నుండినచో మంచిది. కుడినుండి యెడమకుఁ బోయినచో శుభము. నెల నడుమను చూచిన లాభము. ఎడమనుండి కుడివైపునకుఁ బోయిన కీడు కలుగును.

క. తన ముంగలఁ గనలాభము,

తన వెనుకనుఁ గనినకీడు ! తప్పదు జనులను,

ఘన పాలశకున మందురు,

చినయోబళగిరివిహార ! శిఖనరసింహా.

286

తా. ఓ చినయోబళగిరియందు విహరించే నరసింహస్వామీ! పాలపిట్టను తనమందు చూచిన లాభము. తనవెనుకను చూచిన కీడు కలుగును.

—: ♦ కా కు ల శ కు న ము :—

క. ఒక్కటి దీర్చిన నిర్భయ,

మక్కల శుభఫలమురెండు ! నటతీర్థంగన్,

నిక్కముగ మూఁడు దీర్చినఁ

జక్కును నొకరాజ్యలక్ష్మి ! శిఖనరసింహా.

287

తా. ఓ నరసింహస్వామీ! ఒక కాకి తీర్చినయెడల నిర్భయము. రెండు తీర్చినచో శుభము. మూఁడు తీర్చినచో రాజ్యలాభము, కలుగును.

క. తీరిచి కట్టిన మరణము,

తీలక మున్గట్టినేని ! దీనతఁ గను, వి

స్తారము కట్టినఁ దీర్చినఁ

శ్రీరమణా! కార్యసిద్ధి ! శిఖనరసింహా.

288

తా. ఓ లక్ష్మీరమణా! నరసింహస్వామీ! కాకి తీర్చి కట్టినచో
మరణము. తీర్చకయే కట్టినచో దైన్యము. పలుసారులు కట్టి తీర్చి
నచో కార్యసిద్ధి కలుగును.

క. మేతయు గట్టెయుఁ గఱచుక,
ప్రీతిగ వాయనము తీర్పుఁ బెనులాభమునే
నా తీర్చి యొకటి కట్టిన
స్వీతంబగు శుభము గలుగుఁ బశునరసింహా. 239

తా. ఓ నరసింహస్వామీ! కాకి మేతయు కట్టెయు ముక్కుతో
కఱచుక తీర్చినయెడల మిక్కిలి లాభము. ఎక్కువ కాకులు తీర్చి
ఒకటిమాత్రము కట్టినచో శుభము కలుగును.

క. దండిగ నరిగా జోడై,
రెండున్ మూడయినఁ దీర్పుఁ లేవడిముగుచుకొ.
ఖండితముగఁ జెడుఁ గార్యము
† చెండున్ తలమీఁదిపనియుఁ బశునరసింహా. 240

తా. ఓ నరసింహస్వామీ! రెండుకాకులు రెండు మూడు పర్యా
యములుతీర్చినచో దారిద్ర్యము. ఎటువంటి అనుకూలముగానున్న
పనియైనను పాడగును.

క. పెనుకను ముందై తీర్చిన
పని లక్ష్మీకరము నగుచుఁ బాసిల్లును గ
ట్టినఁ గత్తిమీఁది సామగు
చినయో బళగిరి విహారఁ బశునరసింహా. 241

† 1 రెండు తల మీఁద పడిన 4 చెండున్ తలమీఁద పడిన. అని పాత్ర
ప్రతులలోకలదు, మొదటిది యతిభంగము. లేవడి=దారిద్ర్యము.

తా. ఓ అహోబలగిరియందు విహరించే నరసింహస్వామీ ! కాకి
వెనుకనుండి ముందుకువచ్చి తీర్చినచో కార్యము జయముగా కల్గును.
కట్టినచో కార్యము కత్తిమీఁది సామువలె అనుకూలమగుట కష్టము.

క. కోరిన యెడ బహు దూరము

నారయ నున్నతపు తీర్పు ! లాలస్యమగున్

‡ చేరువ నేనుఁగు పొడవున

శ్రీరమణ ! తీర్పుమేలు ! శిఖనరసింహ. 242

తా. ఓ నరసింహస్వామీ ! కాకి దూరముగానుండి తీర్చినేని
కార్య మాలస్యముగా అగును. సమీపముననుండి యెదురుగా యే
నుఁగుపొడవున తీర్చినచో మేలుకలుగును.

క. వెనుదిక్కునుండి ముంగల

కును బోయిన శుభము లెదురు ! కొనివచ్చిన పూ

నిన పని తడ గట్టినగతి,

చినయో బళగిరి విహార ! శిఖనరసింహ. 243

తా. ఓ అహోబలగిరియందు విహరించే నరసింహస్వామీ ! కాకి
వెనుకనుండి ముందునకు పోయినచో మేలు. ఎదురుగ వచ్చిన యెడల
చెడును.

క. ఊరును నిల్లును వెడలఁగ

భోరునఁ దీర్చునను మేలు ! భువిపై నముదాఁ

జేరు నిలునూరి ముందర

శ్రీరమణ ! కట్టమేలు ! శిఖనరసింహ. 244

తా. ఓలక్ష్మీనరసింహ ! ఊరినుండిగాని యింటినుండిగాని బయలు
వెడలు నప్పుడు కాకులు గుంపుగా తీర్చినచో మేలు, ఊరిముందు
గాని యింటిముందుగాని చేరునప్పుడు కట్టినచో మేలు కలుగును.

‡ చేరున నెదురుఁబొడవున పాఠాంతరము.

క. వాయన శకునంబెంచిన

బాయక గడుమార్గమందు ! బనిలేదునుమీ !

యే యెడ నిలుపురిముంగల

శ్రీయలరు శుభాశుభములు ! శిఖనరసింహ. 245

తా. ఓ నరసింహస్వామీ ! కాకియొక్క శకునము గూర్చి త్రోవ
యందు విచారింప నక్కలేదు. ఊరిముందరను ఇంటిముందరను
మాత్రమే పరీక్షింప వలయును.

క. వాయనమైధునమును గనఁ

♦ జేయున్ పది నెలలలోనఁ ! జేటును మరణం

బేయెడలనైన నరులకుఁ

జేయగన శాంతి జపము ! శిఖనరసింహ. 246

తా. ఓ నరసింహస్వామీ ! కాకులమైధునమును చూచినచో
10 నెలలలో కీడు, మరణము కలుగును. కనుక తద్దోషపరిహారార్థము
శాంతి జపము చేయవలెను.

† (ఏ శేషాంశము = కాకులమైధునము చూచినచో ఆతఁడు చని
పోయినాడని అత్తవారికి వార్తబంపినచో వారు యెప్పుడు యీతని
యింటికి వచ్చినచో దోషముపోవునని పెద్దలు చెప్పదురు.)

క. కాకి తన తలను తన్నిన

‡ ప్రాకటముగ గార్యహాని ! భయ మశుభంబున్

కాకులు గూళ్లును గట్టిన

చేసొని వలపొను నిజము ! శిఖనరసింహ. 247

తా. ఓ నరసింహస్వామీ ! కాకి కాళ్లతో తన తలను తన్నిన
యెడల కార్యహాని. కాకులు గూళ్లుకట్టుకొన్నచో వర్షములుకురియవు.

† ‡ 246, 247 పద్యములు 8 ప్రకులహారేవు. వావిళ్ల వారి దానిలో కలవు.

—:♦ భారద్వాజ శ కు న ము :—

క. † మిక్కిలి నడ్డము వడినను
నిక్కవు ఫలమబ్బు పోతు ! నిజముగఁదీర్ప
నెక్కువ కష్టము నొందియుఁ
జిక్కులఁబడు మానవుండు ! శిఖనరసింహః. 248

తా. ఓ నరసింహస్వామీ! భరద్వాజపక్షి అడ్డముగా నడచినచో
మేలు, పోతుపిట్ట తీర్చిన యెడల కష్టము కలుగును.

క. నాతియు దీర్చిన శుభమగు
నాతియు మఱిపోతుగూడి ! నయముగఁదీర్పన్,
ఖ్యాతిగ జయశుభలాభము
శ్రీతరుణీ వృద్ధిహార ! శిఖనరసింహః. 249

తా. ఓ లక్ష్మీనాథా! నరసింహస్వామీ! అడపక్షి తీర్చినచో
మేలు. అడపక్షి మగపక్షియు కలిసి తీర్చినచో జయము, శుభము,
కలుగును.

క. ధరలో భారద్వాజము
కర మరుదుగఁ బసలపోతు ! గాడందరయా
సిరులలరు పక్షి శకునము
సిరిగల సౌఖ్యింబు లలరు ! శిఖనరసింహః. 250

తా. ఓ నరసింహస్వామీ! భారద్వాజపక్షిని “పసలపోతు పసల
పోలుఁగాడు” అని చెప్పుదురు. ఇది సిరిగల పక్షికావున దీని శకు
నము సౌఖ్యము.

♦ ఇది 8 ప్రతులలో కాకిశకునమునకు ముందే గలదు.

† మిక్కిలి నడ్డగ పరువిడపాతాంతరము.

విశేషాంశములు:—ఇది నల్లగానుండును. పశువులమీద కూర్చుండును.
దీనిని ఏత్రంతపిట్టందురు.

—: కబ్బపులుగు లేక నరస్వతిపులుగు శకునము :—

క. వాలాయము కబ్బపులుగు
నాలుగు జాములకుఁబల్కు ॥ నయముగఁఫలముల్
మేలగు నెనిమిది దిక్కుల
శ్రీలోలా! చూడవలయు ॥ శిఖనరసింహా. 251

తా. ఓ నరసింహస్వామీ! కబ్బపులుగు నాలుగు జాములలో
ఎనిమిది దిక్కులందు పలుకు ఫలములను చూడవలయును.

క. మరణము, జేటు, బ్రయఁబును,
కర మరుదుగ వానభయము, ॥ కలుగును శుభమున్
గరకరి తొలిజామున, ను
సిరమతి దిక్కులఫలము ॥ శిఖనరసింహా. 252

క † వాన, సిరిహెచ్చు, ఫల, మను
మానము, భూపతులశోక ॥ మరి, రాడ్భయమున్
శోణిత దర్శ భీతియు,
‡ శ్రీమత యామద్వయమున ॥ శిఖనరసింహా. 253

క. భయమున్, కలహము, వానయు,
దయగల చుట్టలరాక, ॥ ధనమున్, శుభమున్,
ప్రయమగు, లాభములుల్లా
సి యగున్, యామత్రయంబు ॥ శిఖనరసింహా. 254

† వాన సపితత్సుఫలము, వాన సిరిహెచ్చు ఫలము, అని 1-4 ప్రతులలో
నున్నది. ‡ శ్రీమత అని 4వ ప్రతిలోనున్నది.

క. భోజన, మగ్ని బయంబును,

నాజయు, పగవారిచేటు, 1 నతివృష్టి, మహా

తేజము, నష్టము, కష్టము,

శ్రీజయ నలుజాము ఫలము 1 శిఖనరసింహా.

255

నూ:—పై నాలుగు షడ్వములలో నాలుగు జాముల యందు ఎని
మిది దిక్కులకు ఫలములు చెప్పబడినవి. వాని నీక్రింది చక్ర
మున వ్రాసియున్నాను.

—: జా ము ల ది శా ఫ ల ము లు :—

జాములు, దిక్కు.	1వ జాము.	2వ జాము.	3వ జాము.	4వ జాము.
తూర్పు	మరణము	వర్షము	భయము	భోజనము
ఉత్తరము	కష్టము	సంపదయు	కలహము	అగ్నిభయము
దక్షిణము	ప్రియము	అశ్రయము	వాన	యుద్ధము
నైరుతి	వర్షము	కార్యసాఫల్యము	బంధువులరాక	శత్రువులచేటు
పడమర	భయము	అనుమానము	ధనము	అతివృష్టి
వాయువ్యము	శుభము	రాజశోకము	శుభము	మహాతేజము
ఉత్తరము	సంతోషము	శత్రుభయము	వ్రయము	నష్టము
ఈశాన్యము	మంచిబుద్ధి	రక్తదర్శనము	సంతోషము	కష్టము

క. తన యిల్లును, తనయూరును,

తన తల్లియు, నెఱుంగనవుడు 1 తగకూడిబల్కున్

ధనలాభము, శుభఫలమగు

చినయో బళిగిరివిహార 1 శిఖనరసింహా.

256

తా. ఓ నరసింహస్వామీ! తనయింటిలోఁగాని; తనయూరులో
గాని యుండనప్పుడు తనతల్లి యెఱుంగ కుండినవుడు కుడివ్రక్కను కబ్బ
పులుగు కూసిన ధనలాభము శుభము కలుగును.

—: అ వ య వ ము ల అ దు రు పా టు :—

ఈభాగము క ప్రతులలోను తొండ పాటు తరువాత నున్నది.

క. కుడిదిక్కు నదర శాంతం

బెడమ కణత మధ్యమందు ! నెడనడు నెత్తిన

గనుకొను మృష్టాన్నంబును,

చెడు కుడిచెంపదరెనేని ! శిఖనరసింహా.

257

తా. ఓ నరసింహస్వామీ! కుడిదిక్కునం దదరునెడశాంతి, ఎడమ కణతయందు నడినెత్తియందు నదిరినచో మృష్టాన్నభోజనము. కుడి చెంప అదిరినచో చేటు కలుగును.

క. రాజికము నెడమ చెంపను

రాజియగున్ నొసల కుడిచె ! † వాభణంబుల్

రాజభయ మెడమ చెవియును

శ్రీజయ నిశ్చయము లినియ ! శిఖనరసింహా.

258

తా. ఓ నరసింహస్వామీ! ఎడమచెంప అదరునేని రాచకార్యములు తటస్థించును. నొసలు అదరునేని రాచకార్యములు రాజీయగును. కుడిచెవియైనచో ఆభరణప్రాప్తి ఎడమచెవి యైనచో జయము కలుగును.

క. ‡ కనుకుడి కొన దిగువ, వలన

యనము పయిన్నదరకీడు, ! నటుకొనదిగువన్

గనుకీడుపైన మొదలెం

చిన మేలగు నెడమకన్ను ! శిఖనరసింహా.

259

తా. ఓ నరసింహస్వామీ! కుడికన్ను కొన యందు దిగువను కన్నుపై నదిరినచో కీడు. మొదట నదిరినచో పైనము కలుగును.

† యతిభంగము.

‡ కను కుడి కొనకుం దిగువన పాశాంతరము.

క. కానవ ర క్తము గందురు

నాసిక యదరంగ రెండు / నయనములదరన్

వాసి నమాఖ్యయు జగడము

చేసును పై పెదవి యదర / శిఖనరసింహం.

260

తా. ఓ నరసింహస్వామీ ! ముక్కదరునేని రక్తమును చూతురు. రెండు కండ్లదరునేని ప్రఖ్యాతిగలుగును. పై పెదవి యదరినచో కలహము కలుగును.

క. అడుగు పెదవి మృష్టాన్నము

కడులాభము గడ్డమదర / గా, ధనమబ్బున్

కుడిచెక్కి రెడమచెక్కిలి

చెడు చోరభయంబు లంద్రు / శిఖనరసింహం.

261

తా. ఓ నరసింహస్వామీ ! క్రింది పెదవియదరినచో మృష్టాన్నము. గడ్డమైనచో మిక్కిలిలాభము. కుడిచెక్కిలియైనచో ధనలాభము. ఎడమచెక్కిలియైనచో చోరభయము కలుగును.

క. ‡ కుడి భుజమింతుల కౌగిలి

యెడమ భుజంబదర కీడు / నిలవుత్రులకౌ

గుడిప్రక్క నెడమ ప్రక్కన

చెడు నగ్నిభయంబు లంద్రు / శిఖనరసింహం.

262

తా. ఓ నరసింహస్వామీ ! కుడిభుజ మదరినచో స్త్రీలాభము. ఎడమ భుజమదరినచో వుత్రులకు కీడు. కుడి ప్రక్క యెడమప్రక్క యదరినచో అగ్నిభయము కలుగును.

‡ కుడిభుజ మింతులకు శుభము. పాతాంతరము ఇదే నిశ్చయంచుకొన్నచో స్త్రీలకే వర్తించును.

క. ఉరమున్, శేతులు, మీఁజెయి

యఱచెయి వాహనము ధనము, | నఱచెయి నుతులున్

వరయూరు, నెడను తొడయును,

† సిరిబడయును రాజభయము | శిఖనరసింహా. 263

తా. ఓ నరసింహస్వామీ! ఉరము, శేతులు, మీఁజేయి అఱచేయి అదరునెడల వాహనప్రాప్తి ధనప్రాప్తి. అఱచేయి మాత్రమదరినచో పుత్రప్రాప్తి, కుడితొడ యదరినచో సంపదలు, ఎడమ తొడ యదరినచో రాజభయము కలుగును.

క. మోకాళ్ళ నడుమ జాడ్యము,

గైకొను నాభరణమొట్టి | కాళ్ళదరినచో,

పైకాళ్ళ ధాన్య లాభము,

చేకొను నరికాళ్ళ శుభము | శిఖనరసింహా. 264

తా. ఓ నరసింహస్వామీ! మోకాళ్ళదరినచో రోగము. కాళ్ళ మాత్రమదరినచో ఆభరణప్రాప్తి. పైకాళ్ళదరినచో ధాన్యలాభము. అరికాళ్ళదరినచో శుభము కలుగును.

—:వైద్య విషయ శకునములు:—

క. ఏయెడవైద్యుని బిలువగ,

పోయెడు వారలకు మంచి | పాలువగుశకునం,

బాయత గతిఁగలిగినచో,

శ్రీయుత యారోగ్యమబ్బు | శిఖనరసింహా. 265

† శిరమునఁ బరరాజ భయము, 4 పాతాంతరము ఇది సమంజసము కాదు.

నోటు:—1, 2, 4, ప్రతులలో ఈ పద్యము తరువాత పద్యములులేవు. కాని ౧ స్వరలక్షణము ౨ గౌరీపంచాంగము 3 తుమ్మలక్షణము. ౪ ప్రయాణ దినము లకు వారకూలలు ౫ కరిదినములు ౬ రాహుకాలము, ౭ వజ్రయోగములు ఉన్నవి. 8 నెంబరుబుక్కులో ౯-౩ విషయములులేవు.

బ్రహ్మశ్రీ కావిశ్వ రామస్వామికృష్ణులువారు ముద్రించిన ప్రతిలో పైవిషయములులేవు. కానియితరశకునములు 89 పద్యములలో చెప్పబడినవి.

తా. ఓ నరసింహస్వామీ! వెద్యుని పిలుచుకొని వచ్చుటకు వెళ్లువారికి మంచి శకునము కలిగినచో రోగికి ఆరోగ్యము కలుగును.

క. రోగి కడకేగు వెద్యున

రోగుగ దుష్టమగు శకున ! మొనఁగూడినచో,

బాగు కలుగ దిలరోగికి,

శ్రీగరుడ విహంగవాహ ! శిఖనరసింహః.

266

తా. ఓ గరుడవాహనా! నరసింహస్వామీ! రోగిని చూచుటకు వైద్యుడు వెళ్లునపుడు; ఆతనికి చెడ్డశకునమయినచో రోగికి బాగు కలుగదు.

క. శునకములు రోగి వాకిట,

గొనకొని సఖములను నేల ! గోకుచుఁ దుడువక

చనురోగి యముని గీముకు,

చినయో బళగిరి విహార ! శిఖనరసింహః.

267

తా. ఓ అహోబలగిరి యందు విహరించే నరసింహస్వామీ! కుక్కలు రోగివాకిట గోళ్ళతో భూమిని గోకుచు తుడుచు చున్నచో ఆరోగి త్వరలో చనిపోవును.

క. భోషణము నేయునప్పుడు

♦ తోషము మది లేక చెడినఁ ! తోడనైవైద్యుం

† డాసించక నారోగిని,

శేషశయన విడువవలయు ! శిఖనరసింహః.

268

తా. ఓ శేషశయనా! నరసింహస్వామీ! వైద్యుడు రోగినిమి త్రము మందును సిద్ధము చేయునప్పుడు తన మనస్సులో సంతోషము లేక విచారము కల్గినచో నారోగము కుదరదు. కావున అట్టి రోగిని విడువవలయును.

విశే. — ♦ తోషము = సంతోషము. తత్సమ శబ్దము. † ప్రాస సమ్మతముకాదు.

క. వ్రేకటియగు నతి, పతికిల

సోకఁగ తగదెట్టి వ్యాధి ! సోకిన, నిడివై

ప్రాకఁగ తగదది యాపద

చేసొని మృతిఁగలుఁగఁ ! జేయు శిఖనరసింహా. 269

తా. ఓ నరసింహస్వామీ! గర్భిణీస్త్రి తన భర్త రోగిగానున్నప్పుడు వానిని తాఁకరాదు. అట్లు తాఁకినచో భర్తకు మరణము కలుగును.

క. నగులకు బలమగు రోగము

త్వరి తంబుగఁ గుదిరెనేని ! వడిగన్ మరలన్

దొరకొని చేటాన గూర్చును

చిరకాలముకై న మఱల ! శిఖనరసింహా. 270

తా. ఓ నరసింహస్వామీ! మనుష్యులకు బలమగు రోగము ఔషధమువుచ్చుకొన్న వెంటనే కుదిరినచో మఱల ఆరోగమే వాసికి త్వరలో వచ్చి కీడుచేయును.

క. రోగి తనయుండు భార్యయు

నోగుగ నేప్రాద్దు కలత ! లొందుచు నున్నన్

రోగము కుదురదు చంపును

శ్రీశారీశనతపాద ! శిఖనరసింహా. 271

తా. ఓ శారీరాధునిచే నుతింపఁబడిన పదములు గల నరసింహస్వామీ! రోగియు వానిభార్యయు వుత్త్రుఁడును నిశ్యము జగడమాడుచుండినచో; ఆరోగము కుదురదు.

క. ఈరోగి యింక బ్రతుకఁడు

మారకమే; కలుగుననుచు ! మరిమరి జనముల్

పౌరులు వాడుక చేసినఁ

జేరును యమసదనమునకు ! శిఖనరసింహా. 272

తా. ఓ నరసింహస్వామీ! ఈరోగి యిక బ్రతుకడని జనులు చెప్పుకొనినచో ఆరోగి బ్రతుకడు.

క. వైద్యునిపై విశ్వాసము,

వైద్యుం డిడునట్టిమందు ! పైవిశ్వాసం

బద్యతనంబుగ కలిగిన

♦ సిద్ధంబారోగ్య ఫలము ! శిఖనరసింహా.

273

తా. ఓ నరసింహస్వామీ! వైద్యుని యందును, ఆతఁడిచ్చు మందు నందును విశ్వాసము కలిగినచో ఆరోగ్యము కలుగును.

క. చీటికి మాటికి వైద్యుని,

పాటింపక బిలుచునట్టి ! వ్యాధిగ్రస్తుల్

చేటొందుట సిద్ధంబిల

చేటున్ బడయంగవచ్చు ! శిఖనరసింహా.

274

తా. ఓ నరసింహస్వామీ! వైద్యుని పడేపడే పిలిచినచో ఆరోగ్యము కలుగనేరదు.

క. భీషణముగ వైద్యునిపై

రోషా వేశమునరోగి ! రూక్షోక్తులచే

దూషించి పల్కుచుండిన

శేషశయన! రోగిచచ్చు ! శిఖనరసింహా.

275

తా. ఓ శేషశయనా! నరసింహస్వామీ! రోగివైద్యునిపై కోపముతో కఠినముగా దూషించుచుండినచో మరణించును.

క. ఇల దీర్ఘరోగి కెప్పుడు

కలియంబడి కుక్కతరిమి ! కరిచిన యటులన్

కలగనియెనేని, మరణము

శిలశాసన మగుచునుండు ! శిఖనరసింహా.

276

తా. ఓ నరసింహస్వామీ! దీర్ఘరోగియైయున్న వానిని స్వప్నమునందు కుక్కతరిమి కఱచినట్లు కలవచ్చెనేని తప్పక మరణము కలుగును.

క. రోగులు స్వప్నంబులలో

నేగతి జాబులును చదివి ఓ లేని, నిజముగా

వేగముగ యముని గాంతురు

శ్రీశారీశనుతపాద ఓ శిఖనరసింహ.

277

తా. ఈశ్వరునిచే పొగడబడిన పక్షములు గల నరసింహస్వామీ! రోగులు ఉత్తరములు చదివినట్లు కలఁగాంచినచో మరణింతురు.

—: ప్రాణి ప్రభృతి శ కు న ము లు :—

క. సాలెపురు గొడలిమీఁదను

చేలముపైఁ బ్రాకెనేని ఓ శీఘ్రంబుననే

చేలములు క్రొత్త వచ్చును,

శ్రీలలనా హృద్విహార ఓ శిఖనరసింహ.

278

తా. ఓలక్ష్మీమనోనాయకా! నరసింహస్వామీ! సాలెపురుగు శరీరము మీఁదను; బట్టలమీఁదను ప్రాకిన యెడల త్వరలో క్రొత్తవస్త్రములు లభించును.

క. బరిణ పురుగులును కప్పలు

స్థిరమగు జలపక్షి రొదలు ఓ చీమలబారుల్

కరమరుదుగ బహుశంబుగ

సిరి మగఁడా! కాంచవృష్టి ఓ శిఖనరసింహ.

279

తా. ఓలక్ష్మీనాథా! నరసింహస్వామీ! బరిణపురుగులు; కప్పలు; జలపక్షులధ్వనులు, చీమలబారు తరుచుగాఁ గనబడుచున్నచో ఎక్కువ వానలుకలుగును.

క. గుడి గల యఖండ మారిన

వడినున్నపు కుండ నేల ! బడి పగిలినచో

వడివడి దొంగలు వత్తురు,

చెడు గగవడుచుండు వేగ ! శిఖనరసింహా.

280

తా. ఓ నరసింహస్వామీ! దేవాలయములో నుండు అఖండదీప మారిపోయినను, నున్నపుకుండ పడి పగిలిపోయినను దొంగలు వత్తురు.

క. బాలుర వాకిట గడవన్

ప్రేలుచు మూత్రించి నేల ! వెన నలికినచో

మేలగు చుట్టాల్వత్తురు.

శీలంబగు భుక్తివేళ ! శిఖనరసింహా.

281

తా. ఓ నరసింహస్వామీ! చిన్నపిల్లలు గడవమీఁద నుండి మాట్లాడుచు మూత్రము విసర్జించి నేల మీఁద అలికినచో భోజనవేళకు బంధువులువత్తురు.

క. మేనునఁ గల వస్త్రంబును,

ప్రమానటు తగులుకొని లాగ ! మాన్పులియందున్

తేలు నొక విశేషంబట

శ్రీలోలా చిత్రమిద్ది ! శిఖనరసింహా.

282

తా. ఓ లక్ష్మీనరసింహస్వామీ! వ్రయాణమై పోవునపుడు తన బట్ట చెట్టునకు తగిలికొని లాగిన మాన్పుడఁ జేసినచో అచట ఒక వింతకనబడును.

క. బాలకులు మన్నుఁ దిన్నను

చాలా ధరలెక్కు వగును ! సరిధాన్యముకున్

అలాగు గడ్డిఁ గఱచిన

శీలత పశువులకు హాసి ! శిఖనరసింహా.

283

తా. ఓ నరసింహస్వామీ! బాలురుమంటిని తినినయెడల ధాన్యము లకు ధరలు పెంచును. గడ్డిని తినినయెడల పశువులకు హానికలుగును.

క. పాప లేనట్టి యుయ్యెల

నూపిన, శిశువునకుఁ గడువు ! నోప్పిజునించున్

పాపను గర్భిణి సోకిన

శ్రీపతి కృశించు పాప ! శిఖనరసింహ.

284

తా. ఓ లక్ష్మీనరసింహస్వామీ! శిశువు లేకుండ ఉయ్యెల నూపిన చో శిశువునకు కడుపునొప్పి కలుగును. శిశువును గర్భిణీస్త్రీ తాకిన చో ఆశిశువు కృశించును.

క. శిశు బ్రహ్మ రంధ్రమందున

† కొన చను సోకంగమాత ! కును నుడికలుగున్

‡ వెన మాత కాలి పాంసువు

శిశు సోకిన కడుపు శూల ! శిఖనరసింహ.

285

తా. ఓ నరసింహస్వామీ! శిశువు బ్రహ్మరంధ్రమునందు తల్లి చనుమొన తగిలినచో తల్లికి చిక్కులు కలుగును. తల్లియొక్క కాలి దుమ్ము శిశువునకు సోకినచో గర్భశూల కలుగును.

క. గోరు పయి తెల్ల చుక్కలు

బారిన క్రాల్గుంటులకును ! బహువేగముగా

కోరిన ♦ వేరకటి కలుగును

శ్రీరమణి హృదాబ్జభృంగ ! శిఖనరసింహ.

286

తా. ఓ లక్ష్మీదేవి మనోవల్లభా! నరసింహస్వామీ! స్త్రీలకు గోళ్ల పయిన తెల్లని చుక్కలు కనబడినయెడల త్వరలో కోరిన గర్భము నిలుచును.

† ‡ ప్రాసలు సరియైవికావు.

♦ వేరకటి రూపాంతరము.

క. బోరగిల తోళ్లు బడుటయు,
 నారయ తోళ్లు కను తూటు / లడుగునబడినన్
 వారక తిరుగలి పగిలిన,
 చేదున్ ఓ కొడి విటుగకీడు / శిఖనరసింహా. 287

తా. ఓనరసింహస్వామీ! తోళ్లుబోరగిలపడినను తోళ్లు డుగునరంధ్రములు పడినను తిరుగలి పగిలినను దీపపుశిఖ విడిగినను కీడుకలుగును.

క. కుడి కాలడుగున జలగొన
 వడి చుట్టాలవత్తు, రెడమ / వైపున కలుగన్
 తడవుగ ప్రయాణముబ్బను,
 చెడుగిట్లతి వలకు గలుగ / శిఖనరసింహా. 288

తా. ఓ నరసింహస్వామీ! కుడికాలు అడుగున జలపుట్టినచో బంధువులు వత్తురు. ఎడమ అఱికాలులో జల కలిగినచో ఆలస్యముగా ప్రయాణము కలుగును. ఇట్లు స్త్రీలకు జరిగిన యెడల కీడు కలుగును.

క. ఘన కార్య లోచనములు,
 పని బడి శుభకార్యములకు / ప్రారంభములన్
 కన కన గాడిద కూసిన
 చినయోబళ గిరివిహార / శిఖనరసింహా. 289

తా. ఓ ఆహోబిల పర్వతమందు విహరించే నరసింహస్వామీ! గొప్ప పనులను గురించి ఆలోచించు నప్పుడును, శుభకార్యముల ప్రారంభము లందును గాడిద కూసిన యెడల శుభమగును.

క. తనగోవు, యెద్దు, చిలుకయు,
 శునకము, గుఱ్ఱంబుగనుల / సానసాననీరున్
 గొనకొని విడిచిన చేటగు
 చినయో బళగిరి విహార / శిఖనరసింహా. 290

తా. ఓ అహోబిల పర్యతమందు విహరించే సరసింహస్వామీ!
తాము పెంచుచున్నట్టి ఆవు, ఎద్దు, చిలుక, కుక్క, గుఱ్ఱము, ఇవి కం
డ్లనుండి నీరు సాటసాట కార్చినచో కీడు కలుగును.

క. గేహంపా వరణమునన్,

గేహో సరి తలమునందు, † గీముననై నన్,

“హూహూ” యని గూ బరచిన,

శ్రీహృదయ విహార! కీడు, † శిఖనరసింహ. 291

తా. శ్రీదేవీ హృదయమందు విహరించే సరసింహస్వామీ!
తన యింటి యావరణములోఁ గాని, యింటి పై భాగమునఁగాని, ఇం
ట్లోగాని, “హూ. హూ” అని గుడ్లగూబ అరచినచో కీడు.

క. కాపురముండెడు నింటన్,

యేసారఁగ తేనె తెచ్చె † యిల బెట్టినచో

కాపురము చెడును; కాలును

శ్రీపతి యాగృహము వేగ † శిఖనరసింహ. 292

తా. ఓ లక్ష్మీవతీ! సరసింహస్వామీ! కాపురమున్న యింటిలో
తేనెటీగలు పట్టుపెట్టినచో సంసారము చెడును. త్వరలో ఆగృహము
కాలిపోవును.

క. కానఁగ రాముని హస్తము,

† శ్వాస ఛత్రంబు లిండ్ల † జనియించినచో

మానవలె నాగృహంబుల,

శ్రీనిలయా! చేటు కలుగు † శిఖనరసింహ. 293

తా. ఓ లక్ష్మీనిలయా! సరసింహస్వామీ! ఇండ్లలో రామునిచేయి
(మొండిచేయి) కుక్క గొడుగులు మొలిచినయెడల ఆయిండ్లు వదిలివే
యవలయును. తేనియెడల చేటు కలుగును.

(శాంతి చేసుకొనవలెను. గ్రంథాంతరము.)

క. సున్నంబు పనుపునై నను,
 పన్నగ నాయంటి నేల పై బుడతలు, వే
 గ్రన్నన చల్లుచునుండిన
 చిన్నా బళిగిరిశ! ఋణము శిఖనరసింహా.

294

తా. ఓ అవహోబిలగిరిశా! నరసింహస్వామీ! పిల్లలు సున్నము,
 పనుపు, ఇంటి నేలపై జల్లుచుండినచో; ఆయింటియందుండు వారికి
 ఋణబాధ కలుగును.

క. † రావుగృకలాస నలికిరి,
 యేపున నెవరింటిమీఁద కెగ బ్రాకెడినో
 ఆపురుషుడు, మాసద్వయి
 శ్రీవతి! మోసంబు జెందు శిఖనరసింహా.

295

తా. ఓ లక్ష్మీస్మసింహస్వామీ! ఊసరవెల్లి, నలికండ్లపాము, రా
 వులుగు ఎవరింటిమీఁద కెగబ్రాకునో; ఆయింటి యజమాని రెండు
 నేలలో ప్రమాదముచెందును.

క. ఎవనింట నల్లు లెక్కువో
 భువి లాభము తగ్గుచుండు, మూషకములు నె
 క్కువయైన భోజనంబున
 శివనుత యభివృద్ధి కలుగు శిఖనరసింహా.

296

తా. ఓ శివునిచే పొగడబడిన నరసింహస్వామీ! ఇంటియందు
 నల్లు లెక్కువగు చున్నవారికి లాభము తగ్గును. ఎలుకలు ఎక్కువగు
 చున్నవారికి భోజన మందభివృద్ధి కలుగును.

† విశేషము:—రావు=రావులుగు = కంకము! కృకలాస= ఊసరవెల్లి, నలికిరి=నలి
 కండ్లపాము.

—: స ర్వ జ నా వ శ్య క ము లు :—

క. దారు పనులందు పాదుక

లారయ, పీటలకు మంచ ! మం దలములకున్

తీరగు * మేజార్, బెంచీల్,

చీరున్ ప్రతిజిహ్వ కీడు ! శిఖనరసింహ.

297

తా. ఓ నరసింహస్వామీ! పాదుకలు, పీటలు, మంచములు, పాల
కీలు, మేజాబల్లులు, బెంచీలు చేయుటకు ఎదురు నాలుకలుగల కట్టలు
పనికిరావు.

క. మొలగట్టిన దోవతి, చెరు

గలయుచు ద్రొక్కుచును పయన ! మైసట్టయినన్

కలహంబుఁ గార్యహానియు

చెలుపు సెమన్ జనుల కెవుడు ! శిఖనరసింహ.

298

తా. ఓ నరసింహస్వామీ! కట్టుకొనిన వస్త్రము యొక్క చెఱఁగు
ను ద్రొక్కుచు ప్రయాణమయిన యెడల కలహము, కార్యహాని, అం
దహీనము కలుగును.

క. పదు నెనిమిది, మూఁ, డెనిమిది

పదు మూఁడవ, దినములందు ! పనులెయ్యవియుగ్

మొదలిడఁగరాదు, చెడునవి,

చెడరున్ తీన్ తేర యనఁగ ! శిఖనరసింహ.

299

తా. ఓ నరసింహస్వామీ! 18, 3, 8, 13, దినములలో యేపని
య్యను ప్రారంభించరాదు. ప్రారంభించినచో తీన్ తేరగా చెడిపోవును.

* మేజాలు బెంచీలు అన్యభాషా పదముల్లు.

క. ఎనిమిది, వదమూడును, వదు

నెనిమిది, మూ, డ్దినములందు ! నెవ్వనిజనియో,

కొనసాగు నతఁడు, పని చే

సిన నాదినములను, మేలు ! శిఖనరసింహ.

300

తా. ఓ నరసింహస్వామీ! 8, 18, 18, 8 దినములందు జన్మించిన వాఁడాదినములందే కార్యము చేసినను అభ్యంతరము లేకుండ నుపేరును.

—: అ వ శ కు న శాంతి :—

క. ఏకార్యము తలపెట్టిన,

నాకట నవశకునమైన ! సక్కార్యంబున్

సోకక విడుచుటయే తగు

శ్రీకర, దాని కది శాంతి ! శిఖనరసింహ.

301

తా. ఓ నరసింహస్వామీ! ఏపనినైన చేయఁబూనినపుడు, అవశకునమైనచో, ఆకార్యమును విడుచుటయే దాని కది శాంతి యగును.

క. అపని నే పనుల కాదిని,

నవశకునంబైన వెనుక ! కరిగి వదములన్

కవకడిగి దేవునంచుచు,

శివనుత యత్నించు ముఱల ! శిఖనరసింహ.

302

తా. ఓ మహేశ్వరవినుతా! నరసింహస్వామీ! ఏపనికైన ప్రారంభమున అవశకునము అయినచో వెనుకకు పోయి పాదప్రక్షాళనము చేసి దేవుని ధ్యానించి మరల ప్రారంభింపవలయును.

క. స్మృతి శ్రుతి మతముల నమ్మక
మతికిన వారలకే సఫల ! మగు శకునంబున్
క్షితి వేని వారి కవి వృధ
శ్రిత శతమఖముఖ్యపాల ! శిఖనరసింహా.

303

తా. ఓ శ్రిత శతమఖముఖ్యపాల శిఖనరసింహమూర్తి! స్మృతి శ్రుతి మతముల నమ్మక మున్నవారికీ శకునములు సఫలముగను. శాస్త్ర సమ్మతము లేని వారికి ఫలించవు. †

స్వ ర ల క్షణ ము.

(ఇక్కడనుండి కడవరకును ప్రాతప్రతులలో నున్నది.)

శ్లో. నాసాదక్షిణ భాగజాత పవనస్సూరాఖ్య నాడీశుభా
సంగ్రామవ్యవహార, మైధున భయస్నానాన్న భంగార్తిమ
నాడ్యన్యాశశిన శుభైవ గమనాలంకార ప్రాణిగ్రహే
క్షేత్రాదేషు యదంశ వాయుచలనం తత్పాద పూర్వప్రవేశేత్.

తా. ముక్కుయొక్క కడ్డివక్క, బుట్టిన వాయువు సూర్యనాడి యని పేరు. అది అయిదు ఘడియలు సంచరించును. యుద్ధమునకుఁ బోవునపుడు వ్యవహారములకు బోవునపుడు గర్భాదాన మందును భయపడు నమయమందును మంగళశస్నానమునకు బోవునపుడు భోజన కాలమందును, అవజయము తటస్థించు నపుడును బాధలు సంభవించు నపుడును అవాయువు శుభప్రదము. ముక్కుయొక్క యెడమవైపునఁ బుట్టిన వాయువు చంద్రనాడి యనబడును. అది అయిదు ఘడియలు

† దీనితరువాతి మరల తొండపాలు తిరిగివేసి ఉన్నది.

సంచరించును. ప్రయాణము లందును, ఆభరణములు ధరించుకొనిఁ బోవునపుడును, వివాహకాలమందును, చేనుదున్నబోవు నపుడును, ఇల్లుగట్టబోవు నపుడును వనములువేయఁ బోవునపుడును, ఆవాయువు శుభప్రదము.

కుడిముక్కున వాయువు వచ్చునపుడు కుడి కాలును; ఎడమ ముక్కున వాయువు వచ్చునపుడు యెడమకాలును ముందుగా నుండి నడువ వలెను. యుద్ధము మొదలైన కార్యములకు, కుడికాలును, ప్రయాణము మొదలగు కార్యములకు యెడమ కాలును ముందుగా నుండి నడువవలెను.

—: శౌ రీ ప ం చా ం గ ము :—

శౌరీ పంచాంగములోఁ జెప్పియుండు ముహూర్తముల ప్రకారము తాము తలచిన కార్యములకుఁ బోయిన ఫలము లొందుదురని ఋషులు చెప్పియున్నారు. ముహూర్తము 1కి మూడు ముప్పాతిక ఘడియలు అనగా 1½ గంటలకాలము. పగలు రాత్రులు ప్రమాణములను రెండే భాగింపఁగా ముహూర్త కాలమగును.

♦ నదరు ముహూర్త కాలములను, ఆదినము వారాధిపతి మొదలు, రవి, కుజ, గురు, బుధ, శుక్ర, శని, చంద్ర, రాహువులు క్రమముగా రి కాలములకు అధిపతులు. పావగ్రహాది పత్య కాలములు శుభకార్యములు వర్జింపఁగలవి. రాహుకాలము, మిక్కిలి వర్జనీయము.

—: శ గ తి ము హూ ర్త ము లు: —

సం ప్రమాణం ఆది సోమ మంగళ బుధ లక్ష్మీ శుక్ర శని

- 1 ౩౪ ఉద్యో అమృ రోగం విషం ఉద్యో రోగం విషం
- 2 ౭౪ లాభం విషం ఉద్యో అమృ విషం జ్వరం అమృ
- 3 ౧౧| విషం ఉద్యో జ్వరం శుభం జ్వరం అమృ జ్వరం
- 4 ౧౫ అమృ లాభం లాభం ఉద్యో లాభం కలహ ఉద్యో
- 5 ౧౮౪ శుభం జ్వరం అమృ రోగం అమృ లాభం శుభం
- 6 ౨౨౪ ధనం అమృ ఉద్యో శుభం విషం సుఖం లాభం
- 7 ౨౬| అమృ ఆదా విషం ధనం కలహం ధనం ధనం
- 8 ౩౦ విషం ధనం లాభం అమృ జ్వరం అమృ లాభం

—: రా త్రి ము హూ ర్త ము లు: —

సం ప్రమాణం ఆది సోమ మంగళ బుధ లక్ష్మీ శుక్ర శని

- 1 ౩౪ శుభం రోగం జ్వరం లాభం సుఖం అమృ విషం
- 2 ౭౪ అమృ లాభం ఉద్యో రోగం రోగం జ్వరం ఉద్యో
- 3 ౧౧| జ్వరం ఉద్యో కలహ విషం కలహ కలహ శుభం
- 4 ౧౫ రోగం ధనం లాభం ఉద్యో లాభం లాభం అమృ
- 5 ౧౮౪ కలహ రోగం రోగం శుభం ఉద్యో శుభం కలహ
- 6 ౨౨౪ లాభం అమృ లాభం లాభం జ్వరం ధనం రోగం
- 7 ౨౬| ఉద్యో విషం ఉద్యో ధనం లాభం అమృ అమృ
- 8 ౩౦ రోగం జ్వరం ధనం లాభం ఉద్యో విషం లాభం

—: తు మ్మ ల క్ష ణ ము :—

తనకు నెడుట యేదిక్కునుండి తుమ్మచున్నాడో ఆ యాదిక్కులకు వార క్రమ జాములతో వివరించే ఫలం.

వా.జా. తూర్పు	ఆగ్నేయం దక్షిణం	నైరుతి	పడమర	వాయువ్యం	ఉత్తరం	ఈశాన్యము
1 మంచిది	మధ్యము బంధువులువత్తురు	మంచిది	వ్యాధి	సజ్జనులసంభాషణ	భాగ్యంకలి	కన్యలువత్తురు
2 మంచిది	మధ్యం మంచిది	చిక్కలు	సుఖం	అర్హాశనం	సజ్జనాగమనం	బంధువులువత్తురు
3 వర్తకురుచును	మధ్యము ఉత్తమం	శ్రమ	భాగ్యంవచ్చును	మరణం	విరిగినవాళితక్కు	అర్హాశనం
4 మంచిది	ప్రయాణం మధ్యమం	వ్యసనం	బంధువులురాక	మరణం	అర్హాశనం	చిక్కలు
1 మంచిది	చిక్కలు పెడనాముచేకూడుట	వ్యసనం	సుఖం	మరణం	అర్హాశనం	బంధువులురాక
2 మధ్యమం	సుఖం కష్టం	అయినవాళితక్కు	అర్హాశనం	మంచిది	మరణం	బంధువులురాక
3 మంచిది	మధ్యమం సుఖం	సజ్జనామనం	అర్హాశనం	మంచిది	లాభం	బంధుదర్శనం
4 మరణం	మంచిది జయం	చిక్కలు	సుఖం	ఉత్తమం	అయినవాళితక్కు	మంచిది.
1 ఉత్తమం	మధ్యము ప్రీతిలురావడం	శ్రమ	సుఖం	మరణం	లాభం	అర్హాశనం
2 తన్మనుసరిం రాక	జయం	మధ్యము రక్షముచూచును	అధికలాభం	వర్షాశనం	సుఖం	కలహము
3 మరణము	ఉత్తమం	ప్రీతిరాక	చిక్కలు	జయం	అర్హాశనం	రక్షముచూచును
4 చిక్కలు	ఉత్తమం	మధ్యమం	ప్రీతిరాక	అర్హాశనం	మరణం	కష్టము.

ఆర్థిక భాగ్యం

—: ప్ర యా ణ ది న ము ల వా ర శూ ల లు :—

శ్లో॥ అంగార పూర్వే గమనేచ లాభం సోమేశ నిర్ధక్షిణ మర్ధలాభం
బుధోగురౌ పశ్చిమ కార్యసిద్ధి రివౌభృశౌచోత్తర ధాన్యలాభం

శ్లో॥ సపూర్వేశని సోమేచ సగురుర్ధక్షిణ స్తథా

నపశ్చాద్భాను శుక్రేచ నోత్తరే బుధమంగళే॥

తా. తూర్పునకు మంగళవారము లాభం. దక్షిణమునకు సోమ
శనివారములు ధనలాభం. పడమరకు బుధ, గురువారములు కార్యసిద్ధి.
ఉత్తరమునకు ఆది, శుక్రవారములు ధాన్యలాభము.

వారశూలలు:—తూర్పునకు శని సోమవారములు, దక్షిణమునకు
గురువారము, పడమరకు ఆది శుక్రవారములు, ఉత్తరమునకు
మంగళ బుధవారములు.

♦ —: క రి ది న ము లు (కరినాళ్లు) :—

చిత్రినైల ౬-౧౫, వైయ్యాశి ౧-౬-౧౦, ఆని ౧-౬, ఆడి
౨-౧౧-౨౦, ఆవణి ౨-౧౬-౨౮, పెరటాశి ౧౬-౨౯, అల్పిశి
౬-౨౦, కార్తికి ౧-౧౦-౧౭, మార్గశి ౬-౯-౧౧, తై ౧-౨-౩-
౧౧-౧౭, మాశి ౧౭-౧౬-౧౦, పంగుని ౬-౧౫-౧౬.

సూచన:—మూలగ్రంథములలో ప్రైవమాణములు సరిగా లేకుంటచే
ప్రస్తుతము వాడుకలో నున్న విధముగా సరిజేసితిని. ఇందులోని
తేదీలయొక్క పగలు శుభకార్యములందు వర్జింపవలెను. ఇది
ద్రావిడాచారమతము. కరిదినములనే మాసత్యాజ్యములని పేరు.

* రాహుకాలము

గుళిక కాలము

వారము	గడియలు	ఘంటలు	గడియలు
	మొదలు-వరకు	మొదలు-వరకు	
ఆదివారము	౨౬ 3౦	4½ 6	26½ మీద 3½
సోమవారము	3౪ ౭౪	7½ 9	22½ ,,
మంగళవారము	౨౨౪ ౨౯	3 4½	18½ ,,
బుధవారము	౧౫ ౧౫౪	12 1½	15 ,,
గురువారము	౧౫౪ ౨౨౪	1½ 3	11½ ,,
శుక్రవారము	౧౧ ౧౫	10½ 12	7½ ,,
శనివారము	౭౪ ౧౧	9 10½	3½ ,,

శీ రాహుకాలములో శుభ కార్యములు. గుళిక కాలములో తద్వ్యతి రిక్త కార్యములు చేయగూడదు. సదరు కాలములు 3½ గడియలు (అనగా ఘ 1-30 ని) ఉండును.

శ్లో॥ ఉదయాదు త్తరంగచ్ఛే, ద స్తమానేచదక్షిణే|

మధ్యాహ్నపూర్వయాత్రయా, మర్ధరాత్రౌతుపశ్చిమే|

తిధిర్నచ నక్షత్రంస లగ్నం సతు చంద్రమాత్|

వజ్రయోగవ్రయాణేన, కార్యసిద్ధి ఫలంభేత్ ||

* రాహుకాలమును పైశోకమును 2వ ప్రతిలో శేపు.

సూచన:—రాహుకాల మొక్కటే యుండగా గుళిక కాలమును చేర్చి వాట్ల నుప యోగ విధముగా మార్చి కూర్చితిని.

శీ ఈవిషయము లితరగ్రంథముల నుండి శ్రోడికరించితిని.

శి ఖ న ర సి ం హ శ త క ము

తా త్ప ర్య స హి త ము

స ం పూ ర్ణ ము.

శ్రీ శ్రీ శ్రీ.

కోడవల్లి వీరవెంకయ్య, శ్రీసత్యనారాయణబుక్ డిపో, రాజమండ్రి.

జాతకమార్తాండము.

గ్రంథకర్త:—ఆకెళ్ల వెంకటశాస్త్రిగారు.

మొదటిభాగము.

జ్యోతిషమందు యేమియు ప్రవేశము లేనివారికి యీ మొదటిభాగము చాలా ఉపయోగించును. దీనియందు రాశిచక్రము, అంశచక్రము తయారుచేయువిధము లగ్ననిర్ణయము జేయువిధము, జననకాలదశాశేషము గనుగొనువిధము, పగలురాత్రి, ప్రాదుర్భువిధము గ్రహములయొక్క, రాసులయొక్క- సంజ్ఞాధ్యాయము, జాతకుని యొక్క ఆయుర్భాగ్యములు సంతానము మొదలగు ద్వాదశభావఫలములను సులభముగా యెవరికివారు తెలిసికొనువిధము, మహాదశ అంతర్దశవిదశలను గనుగొనువిధము యివి అన్నియు దీనియందు ఉదాహరణములతో వ్రాయబడినవి. ఇది సర్వజనులకు ఉపయోగించును.

కల రు 1—8—0.

జాతకమార్తాండము:—రెండవభాగము.

దీనియందు ద్వాదశభావఫలములు ప్రమాణశ్లోకములతో మిక్కిలి వివరముగా వ్రాయబడినవి. లగ్నస్ఫుటము, గ్రహస్ఫుటము, భావస్ఫుటము అష్టకవర్గ యెవరికి వారు సులభముగా తయారుజేసుకొనుపద్ధతి అంతయు ఉదాహరణపూర్వకముగా దీనియందు వ్రాయబడినది. యే మహాదశలో యే అంతర్దశలో యేయేఫలములు జరుగునో అవివరమంతయు ప్రమాణశ్లోకములతో తెనుగు అర్థముతో సంపూర్ణముగా వ్రాయబడినవి. ఈగ్రంథముయొక్క విలువ వర్ణనాతీతమని మీకే బోధపడగలదు.

కల రు 1—8—0.

జాతకమార్తాండము:—మూడవభాగము.

దీనియందు యేలగ్నమునకు యేగ్రహము యొక్కడనుండిన యేయేఫలముల నిచ్చునో అవివరమంతయు మేషలగ్నము అగాయికు విూనలగ్నము అభరుషరకు 12 లగ్నములకు యావత్తుఫలములు సంపూర్ణముగా శ్లోకార్థములతో వ్రాయబడినవి. కొలదిప్రతులుమాత్రమే గలవు. త్వరపడుదు.

కల రు 2—0—0.

షరా:—యీపైన ఉదహరింపబడిన జాతకమార్తాండము 3 భాగములు చదివినవారికి యీశాస్త్రమందు సంపూర్ణప్రవేశము కలుగునని వేనకువేలు మాకుయిచ్చిన యోగ్యతాపత్రములె సాక్ష్యములు.

ఆంధ్రజాతకతత్వము.

గ్రంథకర్త:—ఆకెళ్ల వెంకటశాస్త్రిగారు.

మాత్రములు:—1, 2 భాగములు.

ఈగ్రంథము పూర్వకాలమునందు శ్రీమహాదేవదత్తజ్ఞునిచే సంస్కృతభాషలో వ్రాయబడినది. 80, 40 ప్రాచీన జ్యోతిషగ్రంథములయొక్క ముఖ్యాభిప్రాయములను సమీకరణముచేసి యీమహానీయుడు మాత్రముల పూర్వకముగా యీగ్రంథము రచించి యుండెను. ద్వాదశభావఫలములను అనేక విశేషాంశములతో నూత్రి పూర్వకముగా వీటియందు సవిస్తరముగా వ్రాయబడినవి. అన్నిగ్రంథములలోను యిది చాలా గొప్ప గ్రంథమగుటచే లోకోపకారముకొరకు అనూత్రములన్నియు తెలుగుభాషలోనైనా ప్రతిమాత్రమునకు తెలుగున అర్థమవ్రాయబడెను. మొత్తము 2100 మాత్రము లుండుటచే నిది రెండుభాగములుగా విడదీసి వేరు వేరుగా అచ్చు వేయించి యున్నాను. యీ 2 భాగములను పూర్తిగా 1, 2, పార్లు చదివినయెడల 80, 40 జ్యోతిషగ్రంథములయొక్క సారమును గ్రహించునట్టి శక్తి కలుగును. ఈగ్రంథములు సంస్కృతభాషలో నుమారు ఒకలక్షవరకు ఖర్చుపడినవి.

మొదటి భాగము డెల 1—8—0.

రెండవ భాగము ,, 1—8—0.

జ్యోతిషప్రథమబోధిని.

గ్రంథకర్త:—ఆకెళ్ల వెంకటశాస్త్రిగారు.

ఈచిన్న పుస్తకమును ఒకవారమురోజులు చదివిన ప్రతివారును వారివారి జాతకచక్రములను చేతపుచ్చుకొని అభ్యాసము చేసినయెడల జ్యోతిషమునకు కావలసిన విషయములన్నియు ఒక వారంలోజులలో పూర్తిగా తెలియును. కేవలము జ్యోతిషమందు ప్రవేశములేనివారికే ఉపయోగము నిమిత్తము యీపుస్తకము వ్రాయబడినది. కనుక అట్టివారు దీనిని జదివి దీనియుపయోగములను తెలిసికొందురని నమ్ముచున్నాను. ఎవరిదేశమందు ఏచక్రము వాడబడుచున్నదో అచక్రమును బట్టి అభ్యాసము చేసినయెడల దీనియందు వ్రాయబడిన ప్రతివిషయము సరిగా తెలియును.

వెల రు 0—8—0.

కొండపల్లి వీరవెంకయ్య, శ్రీసత్యనారాయణబుక్ డిపో, రాజమండ్రి.

జ్యోతిషవిద్యాప్రకాశిక.

గ్రంథకర్త:—ఆకెళ్ల వెంకటశాస్త్రిగారు.

1. సంజ్ఞాధ్యాయము 100 పేజీలు. శల రు 1—0—0
నక్షత్రములు, గ్రహములు, రాసులు వీటి స్వభావములు వీని యుపయోగములు మొదలగునవి.

2. గణితాధ్యాయము 112 పేజీలు. శల రు 1—0—0
జననకాల ఘడియలనుబట్టి జన్మలగ్నమును నిరవరుచుట, ఆరూఢచక్రము, గ్రహస్థులు మొదలగు యాకర్షణిత విషయములు యిందు విమర్శింపబడినవి.

3. భావఫలాధ్యాయము 400 పేజీలు. శల రు 3—0—0
ద్వాదశభావఫలములు అనగా వానియొక్క సంజ్ఞలును జాతకునియొక్కరూప లక్షణములు, ఆయుర్భాగ్యములు వివరముగా దారాఫుత్రాది విషయములు, పితృవిషయము జాతకునియొక్క ఉద్యోగము, జీవనము, ధనలాభము, ధనవ్యయము మొదలగు ద్వాదశభావఫలములు విమర్శింపబడెను.

4. దశఫలాధ్యాయము 800 పేజీలు. శల రు 2—0—0
ఏమహాదశలో యేయే ఫలితములు జరుగునో అవియును ప్రతిమహాదశకు అంతర్దశ ఫలములును, శాస్త్రప్రమాణములతో సులభముగా తెలుసుకొనువిధము వ్రాయబడెను.

గర్భసంహిత.

గ్రంథకర్త:—ఆకెళ్ల వెంకటశాస్త్రిగారు.

భావఫలాధ్యాయము.

ఈగ్రంథము ప్రత్యేకము జననకాలఘడియలు తేనివారికిని జన్మలగ్నముయేది యయినది తెలియక సందేహపడువారికిని మిక్కిలి ఉపయోగించును. యిందు 80 శ్లోకములు తెలుగున తాత్పర్యముతో వ్రాయబడెను. శల రు 0—4—0

వలయువారు:—

కొండపల్లి వీరవెంకయ్య,

శ్రీసత్యనారాయణ బుక్ డిపో, రాజమండ్రి.

నవలలు—పరిశోధక నవలలు

	రు. ఆ.		రు. ఆ.
చంజాబు మెయిలు	0-12	విషహృదయం	1- 0
నీవేనా	0-12	టోపీవాను కామిక్	0- 8
చదువుకొన్న భార్య		వలపులరాణి	0-12
(Educated wife)	0-12	దొంగల నాయకుడు	0-12
శక్తి కుమారి	0-12	అర్ధరాత్రపువంత 3 మాతృలు	0-12
అయిదులక్షలరూపాయలు	0-12	లోకాభిరామాచార్యం కామిక్	0- 8
అల్లూరి సీతారామ గజపతి	0- 8	పరిశోధన	0-12
రమానుందరి 1, 2 భా॥	1- 8	మోహపితాచయ 1వ భా॥	0-12
హాతంతాయి	0-12	2 వ భా॥	0-12

కథలు—చరిత్రలు

శ్రీనాథకవిచరిత్ర	0-12	మహావతివ్రతలకథలు	1- 0
భోజకాలిదాను కథలు	0-12	పండ్లదొంగరాజుల కథలు అను	
భట్టినిక్క మార్కుల కథలు 52	1- 0	శ్రీకృష్ణబోధామృతం	0-12
గులాబకావలి కథలు	0-12	కుక సప్త తికథలు	0- 8
తెనాలి గామకృష్ణకవిచరిత్ర	0-12	మదనకామ గజకథలు	0- 8

శృంగార గ్రంథములు

పడకటింటిముచ్చటలు	0-12	మన్మథసామ్రాజ్య అను	
సతీపురుషరహస్యములు	1- 0	కళాకాస్త్ర హాస్యములు	0-12
శృంగార పద్యములు		అంతఃపురహాస్యాలు	0-12
లాలెటగుమ్మం ఉపయోగము	0- 4	మోహలేఖలు అనులాలెటగుమ్మం	0-12

టీకా శతకములు

బాలరామాయణం టీక.	0-12	నుమతీశతకం టీక	0-
భాస్కరశతకం ,,	0- 4	నరసింహశతకం ,,	0-
కుమారీశతకం ,,	0- 2	కృష్ణశతకం ,,	0-
వేమనశతకం ,,	0- 3	నాశరధీశతకం ,,	0-
గజేంద్రమోక్షం ,,	0- 8	దుక్కిణీశతకం ,,	0-
కాళహస్తీశ్వరశతకం,,	0- 8	శివానందలహరి ,,	0-

కొండవల్లి వీరవేంకయ్య, శ్రీసత్యనారాయణబుక్ డిప్, రాజమండ్రి

13115